



### የምህረት አዋጅ

ከ1936 ዓ.ም ጀምሮ የባሌን አመፅ ለመቆጣጠር በፊታውራሪ ወርቀ እንቁሳሌ የሚመራ ዘመቻ ተደረገ። በዘመቻው እንደ ፊታውራሪ ወልደሚካኤል ቡኢ (የገናሌ ባላባት) ያሉት በነጭ ለባሾች ሲገደሉ አመፁ ተባባሰ። እንደገና ደግሞ በኮሎኔል መንገሻ ገብረኪዳን፣ በመቀጠልም በአራተኛ ክፍለ ጦር ምክትል አዛዥ በብርጋዴር ጄኔራል ከበደ ያዕቆብ በተደረገው ዘመቻ የባሌን አመፅ ለመቆጣጠር ተሞክሮ ሳይቻል ቀረ። በ1957 ዓ.ም አመፁ እየጠነከረ ስለሄደ በሱማሌ አካባቢ አጋዴን፣ በሲዳሞ ቦረና፣ በባሌ ደግሞ ገናሌ፣ ጊኒር፣ ዶሎ፣ ኤልከራ አውራጃዎች በወታደር አስተዳደር ስር ሆነው በአራተኛ ክፍለ ጦር ትዕዛዝ ስር እንዲተዳደሩ ታወጀ።

ለአራተኛ ጊዜም ጄኔራል ጃገማ አመፁን እንዲያቆም ታዘዘ። የታዘዘውን ለመፈፀም በንጉሥ ነገስቱ ትዕዛዝ ሁሉም ነገር ተፈቀደለትና በ1962 ዓ.ም ቀዳሚ መምሪያውን ቦረና አደረገ።

ጄኔራል ጃገማ አሮሞ ነው። ግዳጁ ሲሰጠው እሾህን በሾህ መሆኑ ገብቶታል። በተለያዩ ወቅት ፀጥታውን ለማስከበር የተላኩት ተሿሚዎች ያደረሱትም በደልና ግፍ ሲያንገቡገቡው ቆይቷል። ስለዚህ ጃገማ ወታደራዊ ግዳጁን በጦርነት ሳይሆን በሰላም መጨረስ እንዳለበት አምኖ ነው ወደ ባሌ የሄደው። አመፁ ከቀጠለ የመሳሪያ ብልጫ የነበረው መንግስት እርምጃ እየወሰደ ብዙ ደም ይፈሳል። ጃገማ ሲመጣ የሚትሰውን አልቂት ነው ለማቆም የፈለገው።

ባሌ ሰፊ ጠቅላይ ግዛት እንደሆነና የአስተዳደር ጉድለት እንደአለው ተረድቷል። ባሌ በአሮሞ ታሪክ የታሪክ መሰረት ነው። አሮሞዎች በገዳ ስርዓት ተደራጅተው ወደ ቀሪው የኢትዮጵያ ክፍል የተስፋፋት ከ«መዳ ወላቡ» እንደሆነ በሚገባ ያውቃል። ያን ታሪካዊ ስፍራ ማልማት፣ ሀልውናውን ማስከበር እንጂ ማጥፋት እንደማይገባ ያምናል። ስለዚህ ሰላማዊ የጦር አጥፊን ለመፈፀም ከኢትዮጵያ አየር ሃይል አዛዥ ጋር በፅሁፍ ተወያይቷል። ወደ ቦረና፣ ሱማሌ፣ ሐረር ... ለማፅደቅ እንዳይንቀሳቀሱም በስድስት ሺህ ጦር ሰራዊትና በነጭ ለባሾች ከበባ አስደርጎ ዘግቷል። የአየር ሃይል አውሮፕላኖች የጨሰ ማውጫቸውን አውልቀው ለአንድ ሰዓት

በጫካው ላይ እንዲበሩ፣ ሰው በማይገኝባቸው ሜዳዎች ላይ ደግሞ የ«ናፓል» ሰምብ እንዲጥሉ አደረገ። አውሮፕላኖች እንዲበሩና ሰምብ እንዲጣል ያደረገው መንግስት ያለውን ሃይልና በዚያ ሃይሉም ሊያደርሰው የሚችለውን ጉዳት አማፅያኑ እንዲያውቁትና እነሱን ለመደምሰስ የተዘጋጀውን የመንግስት ሃይል በአይናቸው አይተው እንዲረዱት ነው።

ያን የማዳን ወታደራዊ ስልቱን በሚገባ አስበበት ሰጠሩ የአስራ አምስት ቀን ስንቅ በማቅረብ ሰራዊቱ በስንቅ እጦት እንዳይበተንና ህዝቡንም እንዳይዘርፍ ካደረገ በኋላ የአገር ሽማግሌዎችን ለብስቦ አነጋገረ። «በሰላም የገባ መሳሪያውን ብቻ ያስገባል። ተዋግቶ በግድ የተያዘ ግን ሃብቱ፣ መሬቱና መሳሪያው ይወረሳል። እንዳያችሁት መንግስት ሃይል አለው። ከመንግስት ጋር መዋጋት ትርፉ አልቂት ነው። ስለዚህ ጫካ ያለ ሁሉ በሰላም እጁን ይስጥ። በሰላም የገባ ምህረት ያገኛል» በማለት እንዲሸመግሉ ላካቸው። በቀረበው የሽማግልና ጥሪ መሰረት መጀመሪያ ዋቅ ሱጎ የሚባሉት የዋቅ ጉቶ አጎት፣ የዋቅ ጉቶ ሚስትና ወንድ ልጅ እጃቸውን ለጄኔራል ጃገማ ኬሉ ሰው። ጃገማ እነሱን ይዞ አዲስ አበባ ንጉሥ ነገስቱ ዙፋን በመቅረብ ምህረት እንዲያገኙ አደረገ። በንጉሥ ነገስቱ ፈቃድ ምህረት ሲሰጣቸው ፎቶ እንዲነሱ ተደረገ። ጄኔራል ጃገማ ያን ፎቶ በአውሮፕላን፣ በመኪናና በሰዎች አማካይነት አስበተነ።

ልክ በወሩ ዋቅ ጉቶ እጃቸውን ለጄኔራል ጃገማ አምነው ሰጡ። ጄኔራል ጃገማ አዲስ አበባ ወስዶ ለንጉሥ ነገስቱ ሊያቀርብ ቤተ-መንግስቱ ኮሪደር ላይ ሲጠባበቅ የምድር ጦር አዛዥ ጄኔራል ከበደ ዋቅን አያዩ ወደ ንጉሥ ነገስቱ ገቡ።

«ግርማዊ ጃንሆይ! በዚህ ሰው-ዬ (በዋቅ ማለታቸው ነው) ምክንያት የብዙ ሰው ህይወት አልፏል። በግዞት ቢቀመጥ ይሻላል እንጂ ምህረት አግኝቶ ከተመለሰ ሌላ ተጨማሪ ጥፋት እንዲያደርስ መፍቀድ ነው» አሉ።  
«ጃገማ የገባው ቃል እንዳለስ?» አሉ። ንጉሥ ነገስቱ።

ጄኔራል ጃገማ ተጠርቶ ብቻውን ገባ። ጸሐፊ ትዕዛዝ እክለሉ «ጄኔራል ጃገማ! አሁን የተጠራኸው የምድር ጦር አዛዥ፣ ዋቅ በግዞት እንዲቀመጥ ቢደረግሰ' ብለው ሃሳብ ስላቀረቡ ነው። ግርማዊ ጃንሆይ ደግሞ 'ጃገማ የገባው ቃል ካለስ?' በማለታቸውም ነውና የተጠራኸው ሃሳብህን ግለጽላቸው» አሉ።

«ግርማዊ ጃንሆይ» አለ ጄኔራል ጃገማ፤ ንጉሰ ነገስቱ ፊታቸውን ወደ አሱ ዘወር አደረጉ። «ግርማዊ ጃንሆይ! እነሱ እኮ ከእኛ የበለጠ ያሰባሉ» አለ። ጃገማ።

«አንዴት?» አሉ። ንጉሰ ነገስቱ።

ጸሐፊ ትዕዛዝ አክሊሉ ዐይናቸውን አፍጥጠው አዩት። ሁሌም ሃሳቡ ከሃሳባቸው የማይገጥመው የምድር ጦር አዛዥ ደግሞ በንቃት ተመለከቱት። ጄኔራል ጃገማ ረጋ ብሎ ሁሉንም አያቸውና!

«መጀመሪያ ብዙ መልዕክት ልኬ ... ግርማዊ ጃንሆይ ምህረት ያደርጉላችኋል ብዬ ዋቅ ጉቶ ተጠራጥሮ አጎቱን፤ ሚስቱንና ልጁን ሳከ። የእነሱን ምህረት ሲያረጋግጥ ዋቅ ራሱ መጣ። አሁን ደግሞ ከድር ዋቅ የሚባለውንና ዋናውን የቦረና ባላባት ጫካ ትቶ ነው የመጣው። የባሌ ዘመቻ ገና አላለቀም! የንጉሰ ነገስቱን ቃል ማጠፍም የማይቆም ችግር ይፈጥራል። ስለዚህ መንግስት የፈቀደው ምህረት በትክክል መሰጠት አለበት» አለ። ጄኔራል ጃገማ - ሃዘን አየተሰማው።

«... ይኸየ! ... አላልገም?» አሉ። ንጉሰ ነገስቱ - የምድር ጦር አዛዥ ላይ አያፈጠጡ። ዋቅ ተጠርተው ገዙ። የቤተመንግስቱ ማማር፤ ስርዓቱ፤ የባለሚሉኝ ወዘና ውበት እያሰፈራም ቢሆን ያማልላል። ንጉሰ ነገስቱ ዋቅን ለረጅም ጊዜ ሲያዩ ቆዩና «ዋቅ ምን ሆነህ ብለህ ነው መሸፈትህ? ... እስኪ አስረዳን» አሉ።

«ጃንሆይ! እኔ የአሩሲ ጎሳ ነኝ፤ ተወልጄ ያደግሁት ግን ባሌ ነው። ወንድሜ ሲዳሞ ውስጥ ይኖራል። ከመዳ ወላቡ ወደ ሲዳሞ ተሻግሮ ስኖር በቦረና ውስጥ መሪሃ እና ዲጎዲያ የሚባሉ የሱማሌ ጎሳዎች ፈልሰው በመምጣት በሲዳሞ ከሚኖሩ ቦረናዎች ከዶሎባይ፤ ከፊልቱም አልፈው የግጠሽ መሬታችንን አጣጡብን። ወደ ላይ እንዳንወጣ ጉጂዎች አሉ፤ ወደ ታች እንዳንወርድ ደግሞ መሪ ሃና ዲጎዲያዎች አሉ። ኗሪው መሪሃ እና ዲጎዲያዎችን ወደ ታች ካልገፋችሁልን ከኒያ ወደሚገኘው ጎሳችን እንገባለን ብሎ በዚያ ጊዜ የሲዳሞ ጠቅላይ ግዛት እንደራሴ ለነበሩት ለራስ አንዳርጋቸው አመለከተ። ራስ አንዳርጋቸው ጉዳዩን ለአገር ግዛት ሚኒስቴር በመንገር አስፈቅደው እነዚህ ከሱማሌ የመጡ ሁለት ጎሳዎች ከቦረና ከተማ ከፊልቱ መቶ ሃምሳ ኪሎ ሜትር ተገፍተው እንዲቀመጡ ታዘዙ። ያን ጊዜ እኔንም ተነስተህ ከሱማሌ ጎሳዎች ጋር ሂድ አሉኝ።

«ጃንሆይ አዘንሁ! ... ከልቤ አዘንሁ» ብለው ዋቅ የተናነቃቸውን እንባ እንደምንም መሰሉት፤ «ምንው! እኔ ከባሌ ነው የመጣሁት፤ ኢትዮጵያዊ እንጂ የሶማሌ ጎሳ አይደለሁም፤ ስለምን ተነሳ እባለሁ?» ብዬ ለአውራጃ ገዥው አመለከትኩ። አውራጃ ገዥው 'ትነሳለህ' ብለው ፈረዱብኝ። አገር ግዛት ሚኒስቴር መጥቼ አመለከትሁ ... አገር ግዛት ሚኒስቴር በአለሁበት እንድኖርና እንዳልነካ ቴሌግራም አስተላለፈልኝ፤ ደብዳቤም ጻፈልኝ። ለአውራጃው ገዥ ወስጄ ሰጠሁ ... የአውራጃው ገዥ ትዕዛዙን ሽረው ደግመው 'አይሆንም' ተነስ አሉኝ። እኚ ተነስ ካላችሁኝ የምከላከልበትና ንብረቴን የምጠብቅበት ጠመንጃ ስጡኝ ብዬ ጠየቅሁ። የጠየኩትን መሳሪያ ግን ተከላክልሁ፤ ይባስ ብለው አውራጃ ገዢው ለጉጅና ቦረና ጠመንጃ ሰጥተው 'ካገራችሁ አስነሱት' አሉ።

«ግርማዊ ጃንሆይ! ብዙ ሰው አልቆብኝ፤ ከብቴን ውሃ ወስዶብኝ ... ቀሪ ንብረቴን ሱማሌ ከሚዘርፈኝ ወደ ትውልድ ቦታዬ ወደ ባሌ ልሻገር ብዬ ባሌ ብመለስ 'ዋቅ ጉቶ ሸፍቶ መጥቷልና ያዙት' ብለው ለባሌ ጠቅላይ ግዛት ትዕዛዝ ሰጡ። በዚያ ሳቢያም ከብትና ንብረቴ ተወረሰ፤ ቤተሰቦቼም ተበተኑ።

«ከዚያ በኋላ መድረሻ ማጣቴን ሳውቀው ከቦረና ወደ ታች ወደተገፋት የሱማሌ ጎሳዎች ሄድሁኝ። እነሱ ወደ ሱማሌ ወስደው ሰላሳ ጠመንጃዎች ሰጡኝ። ጠመንጃዎቼን ይገፍ በመምጣት ከብቶቼን አስመለስኩ፤ የተበተነውንም ቤተሰቤን አገናኘሁ። በዚህ ምክንያት ሸፍታ ነው አያሉ ይኸው እስከሃራ ያንከራትቱኛል ...» አሉ ዋቅ ጉቶ።

«ታዲያ እኛው ኖረናላ ያሽፈትንህ!» አሉ። ንጉሰ ነገስቱ - በተመሰጠ ሲያዳምጡ ቆይተው። ከዚያ «በል ምህረቱን አድርገናል ... ለወደፊቱም ችግራችሁን በጃገማ በኩል አሳውቀን» አሉ። ዋቅ ጉቶ በምህረቱ ተደስተው ወጡ።

በወሩ ደግሞ ጄኔራል ጃገማ እንዳለውም ከድር ዋቅ እጅ ሰጡ። ጄኔራል ጃገማ ለዋቅና ተከታዮቻቸው አየር ሃይልን አስጎበኛቸው። በዚህ ዘዴም የባሌ ዘመቻ በጄኔራል ጃገማ አዲስ ስልት ንብረት ሳይወድም፤ ማንም ሳይጎዳ በሰላም ተጠናቆ ገበሬዎቹ ወደየአለት ሀይወታቸው ገቡ። ሶስት ሺህ አምስት መቶ ጠመንጃዎችም ቃል በተገባው መሰረት ተወርሰው ለመንግስት ገቢ ሆኑ። «አለባብሰው ቢያርሱ በአረም ይመልሱ» ነውና የእነ ዋቅ የመብት ትግል ግን ወደ ፖለቲካ ትግል አያደገ ሄደ። ያ የፖለቲካ አስኳል ግን ከጃገማ ዕይታ ውጭ መሆኑ እውነት ነበር።

ጄኔራል ጃገማ አማፅያኑ ወደ ቦረና፣ ሱማላያ፣ ሐረር ... እንዳይሸኩና እቅዱ እንዳይበላሽ ዙሪያውን የመደበው ጦር የተሰጠው የአስራ አምስት ቀን ቀለብ ነው። አስራ አምስቱ ቀን ሲያልቅ የቀሩት ጥቂት ቀናት ብቻ ናቸው። ስንቅ ያመላልሱ የነበሩት አውሮፕላኖች ደግሞ ለሰርቪስ ተመልሰዋል።

እርግጥ ጄኔራል ጃገማ ከባሌ የተወረሰውን ጠመንጃ አይነትና ብዛት ጂ.ፕሎ-ማቶችና ወታደራዊ አታሺዎቻቸው እንዲያዩት ለጋበዙት ንጉሥ ነገስት በእለቱ በእራተኛ ክ/ጦር እንደማይገኝ ገልጾ ተፈቅዶለት ነበር። የወታደሩ ቀለብ ጉዳይ ሲያሳስበው ግን አዲስ አበባ ተመለሰ። ለአዦር ሃይሉ አዛዥ ለጄኔራል አበራ የገጠመውን ብርቱ ችግር አስረዳቸው። ጄኔራል አበራም «አሁን ያለህ አማራጭ አንድ ነው። ግርማዊ ጃገሆይ ከመስኩብ አገር የተሰጧቸው ሁለት ሄሊኮፕተሮች አሏቸው። ችግሩን ነግረህ እንዲፈቅዱልህ አድርግ። አንዱ ሄሊኮፕተር ሰላሳ ኩንታል መጫን ይችላል» አሉት።

በእራተኛ ክ/ጦር ግቢ ንጉሥ ነገስቱና ጄኔራል ጃገማ ተያዩ። «አልመጣም አላልከንም ነበር?» አሉ። ንጉሥ ነገስቱ። ጄኔራል ጃገማ የገጠመውን ችግርና የመጣበትን ምክንያት ካስረዳ በኋላ ሄሊኮፕተራቸውን እንዲፈቅዱለት ንጉሥ ነገስቱን ጠየቀ። «ከሄሊኮፕተሩ ላይ ያለው ዘውድና መቀመጫዎቹ ይነሱና ያመላልሱልህ፤ ፈቅደናል» አሉት። ከሁለቱ ሄሊኮፕተሮች ውስጥ አንዱ እንደተባለው ተፈቀደና ጄኔራል አበራ ወደ ባሌ ስንቅ ጭነውበት በረሩ። ሁለተኛውን ሄሊኮፕተር ግን እን ራስ መስፍን ስለሺ ባይ መሬት ሰማየት ወደ ሸዋ አካባቢ ይዘውት ሄደው ነበር።

ጄኔራል ጃገማ ያዘጋጀውን የሰራዊቱን ተጨማሪ ስንቅ ጄኔራል አበራ በንጉሥ ነገስቱ ሄሊኮፕተሮች አመላለሱለት። ንጉሥ ነገስቱም የባሌ አማፅያንን ጦር መሳሪያ አራተኛ ክፍለ ጦር ሄደው ከአዩ በኋላ «ጃገማ እኮ አልፎከረም እንጂ ትልቅ ስራ ነው የሰራው» አሉ። ለራስ መስፍን ስለሺ። «ጃገሆይ! እሱ ምን ስራ? ትልቅ ስራ የሰሩት አርስም ነዎት። ያኔ የገናሌ ድልድይ ሲሰራ ወደ ዋቆ ጉቶ መልዕክተኛውን አነጋግረው በሰላም አጃን ሰጥቶ እንዲገባ ባይልኩበት ኖሮ ዋቆ እምኖ አይገባም ነበር» አሉ። ራስ መስፍን።

«እሱንስ መላ ያመጣው ጃገማ አይደል!» አሉ። ንጉሥ ነገስቱ።

# I U

## በውጥኑ የቀረ ሌላ የመፈንቅለ መንግስት ሀሳብ

ልዑል አልጋ ወራሹ «ሰልጣን ከያዙ 'ሞናርኪ ኮንስቲቲዩሽን' እመሰርታለሁ ... ህዝቡ ጠቅላይ ሚኒስትሩን ይመርጣል ... » ስለሚሉ የለውጥ ፈላጊዎች ቁጥር እየተበራከተ ሄደ። ይህን ለውጥ ይፈልጉት ከነበሩት መካከል ደግሞ እነ ደጃዝማች ታክለ፣ ሞገሹም ወሰን ሃይሉ፣ ጠቅላይ ሚኒስትር አክሊሉ ነበሩ። ጃገማም ለውጥ ከሚፈልጉት ጋር ተባባሪ ሆነ ...

ንጉሥ ነገስቱ በአገር ውስጥም ይሁን በአፍሪካ ብዙ አካባቢና አድናቂ ነበራቸው። «ኢትዮጵያን ማየት የራሴን የአፍሪካዊነቴን ስራ-መሰረት እንደመገብኘት፣ ንጉሥ ነገስቱንም ማግኘት ከታሪክ ጋር እንደመጨባበጥ እቆጥረዋለሁ» በማለት የደቡብ አፍሪካው የነጻነት ታጋይ ኔልሰን ማንዴላ ተቀኝቶላቸዋል። በጄኔራል መንግስቱ ንዋይ ተደርጎ በነበረው የመፈንቅለ መንግስት ወቅትም የሱዳን ፕሬዚዳንት ኒሜሪ «ግርማዊነትዎ! የተደረገብዎትን መፈንቅለ-መንግስት ለማክሸፍ አስራ አምስት ሺህ የጦር ሰራዊት ሃይል በትዕዛዝም ስር ለመሆን ዝግጁ ነው» በሚል ቃል የገባው ምንም ጊዜ ሳይወስድ ነበር።

እርግጥ ነው አሁን በካሪቢያውያን፣ በአፍሪካዊ አሜሪካውያንና በኢትዮጵያውያን መካከል ገደል አለ። ያን ገደል የቆፈረውና ጥልቀቱ እንዲጨምር የሚያደርጉት የሁለቱም አማካሪና አዋቂ የሆኑት ጥቂት የነጭ ምሁራን ናቸው። ለዚህ መነሻው ደግሞ የንጉሥ ነገስቱ ተቀባይነትና ኢትዮጵያም ቅድስት ሃገር መባላ ናቸው።

ንጉሥ ነገስቱ የካሪቢያን አገራት ሲገቡ እንደ አዳ ምኒልክና እንደ ልጅ ኢያሱ አላቸውም የካሪቢያን አገራት ህዝቦች ወደ ሁለተኛዋ አገራቸው እንዲመጡ ጋበዙ፤ መጡ። እንደ ሚስተር ፎርድ (የፕሮፌሰር አቢይ አባት) የመሳሰሉት በሞያቸው አገራቸውን ረዱ፤ በጠላት ወረራ ጊዜም አገራቸውን ነፃ ለማውጣት ከእነ ራስ እምሩ ጋር በመሆን በአርበኝነት ተዋደቁ ...

ቀዳማዊ ኃይለ ሰላሴ ለአገራቸው ብዙ እንደሰሩ ጃገማም ያውቃል፤ ስለዚህ ያከብራቸዋል። ይሁን እንጂ በጣም የሚቀርቧቸው ሰዎች ሳይቀሩ

ለውጥ እንደሚያስፈልገው የሚያምነው፤ የገበሬዎች፤ የተማሪዎች ... አመፅ በእማራጭ የፖለቲካ አቅጣጫ ተተክቶ መፍትሄ እንዲመጣ የሚፈልገው ሰው ቁጥር በርካታ ነበር። ለዚህም ንጉሰ ነገስቱን «በክብር ስልጣንምን ለቀው ለቀጣዮቹ ይስጡ» ሲላቸው መጀመሪያ እየተቆጡ የበቀል አርምቫ ቢወሰዱም፤ በጋላ ግን «አሺ» ማለት ደምረው ነበር። በየዘውድ በዓሉ ወቅት በቃ ለውጥ ሊያደርጉ ነው ተብለው ሲጠበቁ ንግግራቸውን በጉጉት የሚያዳምጠውን ሁሉ «... አስጀምሮ ላስጨረሰን ፈጣሪ ምስጋና ይግባው!» ብለው ንግግራቸውን ሲጨርሱ ቆሽቱ ያራል። ቆሽታቸው ከሚያረው ለውጥ ፈላጊዎች ውስጥ አንዱ ደግሞ ጄኔራል ጃግማ ነበር።

እንዲያውም አንድ ጊዜ ጄኔራል ጃግማ የአራተኛ ክፍለ ጦር አዛዥ በነበረበት ወቅት ሁለት የቴኒስ ኮርትና አንድ የኪስ ሜዳ አዘጋጅቶ ንጉሰ ነገስቱ እንዲመርቁለት ጠራቸው። በዚያ ወቅት ከተሳካ እሳቸውን ይዞ ለውጥ ለማድረግ ከግጥም ወሰን፤ ከቀኛዝማች ወልደ አማኑኤልና ከሌሎች ጋር ተሰማምቶ ነበር። ይህን ከመፈጸሙ በፊት ግን ጠቅላይ ሚኒስትር አክሊሉ ሃብተወልድ አስጠሩት።

አክሊሉ ከጃግማ ጋር የጠበቀ ግንኙነት ፈጥረው ስለነበር እቤታቸው በሚያዘጋጁት የአራት ግብሃ ጄኔራል ጃግማንም ይጋብዙታል። ባለቤታቸውንም «ወንድሜ ነው፤ አወቂው» ብለው አስተዋውቀውታል። አንዴ እንዲያውም ዶ/ር ዳሲያስ ከሚባል ግሪካዊ ወዳጃቸው ጋር ተጋብዞ ጸሐፊ ትዕዛዝ አክሊሉ ከግሪካዊው ባለቤት ጋር ሲደገቡ በጠቅላይ ሚኒስትሩ ፈቃድ ጃግማ ከባለቤታቸው ጋር በዳንስ ተውረግርጓል።

ብዙ ጊዜ የባሌ፣ የእርሲ፣ የወሊጋ፣ የኢሉባቡር፣ የጎጃም ... ፀጥታ ከፖሊስ ሃይል ቁጥጥር በላይ ከሆነ ለአርዳታ የሚሄደው አራተኛ ክፍለ ጦር ነው። አንድ ጊዜ ታዲያ ንጉሰ ነገስቱ የውጭ አገር ጉብኝት ላይ እያሉ፤ «የጎጃም ገበሬዎች አመፀ ...» ተብሎ በመኪንንትና ሚኒስትሮች መካከል መተራመስ ተፈጠረ። የአራተኛ ክፍለ ጦር አዛዥ ጃግማ ጎጃም ከነበረው ሻለቃ ጦር መረጃ ይደርሰዋል። ለጸሐፊ ትዕዛዝ አክሊሉ «የገበሬዎች አመፅ በዝምታ መታለፍ የለበትም» የሚለው በመብዛቱ በአየር ሃይል ለማስደብደብ ይወስናሉ። ጄኔራል ጃግማ ውሳኔውን ሲሰማ ተገርሞ በጥሪያቸው መሰረት ቀጥታ ወደ ጠቅላይ ሚኒስትሩ ቢሮ ሲሄድ ኮሪደሩ ላይ አገኛቸው፤ «... የወሰኑትን ውሳኔ ሰማሁ፤ እኔ ከሻለቃ ጦራ ባገኘሁት መረጃ መሰረት አመፀ በመንግስት ላይ አይደለም። የገበሬዎቹ ጥያቄ ደጃዝማች ፀሐይ እንቀስላለን ሁለቱ የአውራጃ ገዢዎች እንዲነሱ የመጠየቅ ነው። አርግጠኛ ነኝ እነዚህ ሰዎች ቢነሱ ወይም ለስራ ጉዳይ ተብሎ አንኳን ወደ አዲስ አበባ ቢጠሩ

አመፀ ይቆማል። በማይገባ ውሳኔ አግባብ ያልሆነ አርምቫ መወሰድ ምን ይጠቅማል፤ ከቡር ጠቅላይ ሚኒስትር?» አላቸው።

«ጄኔራል በምን አርግጠኛ ሆንህ?» አሉት። ጠቅላይ ሚኒስትሩ በፅኑም። «ጌታይ! ችግሩ እኮ በቀጥታ ይመለከተኛል። አርግጠኛ ባልሆነ የሚያስጠይቀኝንም ምክር አልሰጥም» አላቸው።

«አሺ! ችግሩ እንዲህ እንዳልኸው ከሆነማ ማን ደም ሲፈስ ማየት ይፈልጋል፤ ጄኔራል?» ብለውት ወደ ቢሯቸው ሄዱ ...

ደጃዝማች ፀሐይና ሰዎቻቸው ሲነሱ የጎጃም ገበሬዎች አመፀ ቆመ። ንጉሰ ነገስቱ ከጉብኝታቸው ሲመለሱ «ግርማዊ ጃንሆይ! እኔ ጄኔራል ጃግማን በቆራጥ የጦር ሰውነቱ ነበር የማውቀው፤ አሁን ግን በፖለቲካ አመራርም ቆራጥ መሆኑን አወቅሁ፤ ጎጃም ላይ የአውሮፕላን ድብደባ እንዳይፈፀም የመከረኝ እሱ ነው። እባክዎ! ጦርተው ያመስግኑልኝ» አሉ።

«አሺ! ጥሩ፤ አስጠራው» አሉት። ንጉሰ ነገስቱ።

ጄኔራል ጃግማ ተጠራ ...

«ጄኔራል! የመከርከኝንና የተወሰነውን ጠቃሚ ውሳኔ ለጃንሆይ ነግራ ሲያመሰግኑህ ይፈልጋሉና ቢሯቸው ሂድ» አሉት። ጸሐፊ ትዕዛዝ አክሊሉ። እንደተለመደው ቀበቶውን ወልውሎ ሂደ። ንጉሰ ነገስቱ ፓትርያርኩን እንጋግረው እስኪጨርሱ ጠብቆ ገባ ...

«ጃግማ አንተን በስራህ የማናውቅህ ሆነና አክሊሉ ሊያስተዋውቀን ፈለገ!» ብለው አሰናቡት። ጸሐፊ ትዕዛዝ የሆነውን ሲሰሙ «አየኸው! መሪ ማለት አንድ አገራችን ወንዝ ከላይ ወደ ታች የሚፈስና በፈለገው አቅጣጫ የሚጓዝ! ለምን ብለህ የማትጠይቀው፤ የገባልህንም ቃል ካልመሰለው ዞር ብሎ የማያይ ነው። ውሳኔው ደግሞ ሁሌም ትክክል ነው። እየህ ጄኔራል! ጃንሆይ አሁን አንድ ነገር ይሁን ይሉና ቃል ይገባሉ! ከልዕልት ተናኘወርቅ ወይም ከሌላ ሰው ጋር ከተነጋገሩ በጋላ ፍፁም ተቃራኒውን ይወስናሉ። ሃሳባቸውን ለመጨበጥ! ቃላቸውን ይጠብቃሉ ብሎ ለማመን ከባድ ነው!...» እንዲሉ ስልካቸው ጮኹ።

«እቤት ግርማዊ ጃንሆይ! - አሺ ... አሺ ... አሺ!» ብለው ስልኩን ዘጉት።

«ጄኔራል ጃገማ! አንተ የማትግባባው ሰው የምድር ጦር አዛዥ ሆኗልና ከእሱ ስር ሆነህ መሰራት የምትፈልግ አይመስለኝም። ከዚህ በፊትም 'በእሱ ስር ሆኜ አልታዘዝም' ብለህ የነበረውን ችግር አውቃለሁ። ሁለተኛ ደግሞ የባሌ ጠቅላይ ግዛት ህዝብም በፀጥታ ማስከበሩ የሰራኸውን ግምት ውስጥ በማስገባት እንደራሴያችን ይሁን ብለው ጠይቀዋልና የባሌ ጠቅላይ ግዛት እንደራሴ ሆነህ እንድትሰራ እኔም ሆነሁ የአገር ግዛት ሚኒስትሩ ስለተሰማማን ንጉሰ ነገስቱ ሹመውሃል» አሉት። ጸሐፊ ትዕዛዝ አክሏሉ።

ጄኔራል ጃገማ ከሚወደው ሰራዊት ቤት መውጣት ባይፈልግም ምርጫ ስላልነበረው «ሹመቱን አሺ ልቀባል፤ ነገር ግን ወታደራዊ 'ካርዮሬ' ሊጠበቅልኝ ይገባል» አለ።

«...ይከበርላሃል፤ ሁለት አጃቢ ወታደርም ተመድባላሃል» አሉት። አክሏሉ።

ይህ ሁሉ ሲሆን ጄኔራል ጃገማ ስፖርት ወዳድ በመሆኑ ቴኒስና ካርታ ይጫወታል እንጂ ከማንም ጋር ስለሰውጡ በየሚዳው አያወራም። በቀን በቀን ሳያገኛቸው ከማይውሰው ከጄኔራል አሰፋ ደምሴ ጋር እንደተሰመደው አንድ ጊዜ ተገናኝተው ካርታ ሲጫወቱ ቆዩና «ጄኔራል ጃገማ! ... ጃንሆይ ይፈልጉሃል?» አሉት።

«ለምንድን ይፈልጉኛል?» አላቸው - ቆዩጠን ብሎ።

«እንዲያው የተጠረጠርክበት ነገር ያለ ይመስለኛል። ከመንግስት ለውጥ ፈላጊዎች ጋርም ግንኙነት ሳይኖረው አይቀርም በሚለው ጉዳይ ሊጠይቁህ ፈልገው ይሆናል» አሉት።

«እኔን ... እርስዎም ይሄው ያውቁኛል» አለ - ዐይን ዐይናቸውን ትክ ብሎ እያየ። ጄኔራል አሰፋ ራሳቸውን ከፍና ዝቅ አድርገው እየወዘወዙ በእሱ ላይ በጎ አመለካከት እንዳላቸው ገለፁለት።

«ታዲያ ምን ባደርግ ይሻላል?» አላቸው።

«እንግዲህ ከጠየቁህ ... እርግጥ አለበት እየተባለ ይወራል። ግርማዊ ጃንሆይ ግን እርግጠኛ ነኝ። አያምኑም በላቸው» አሉት። ከዚያ እንዳሉትም እጅ ሊነሳ ቤተመንግስት ሲሄድ ንጉሰ ነገስቱ እንደሚፈልጉት ተነገረው።

«ጃገማ! የሚወራብህን እየሰማህ ነው?» አሉት። ንጉሰ ነገስቱ - እጅ ነስቶ ሲጨርስ። «... ይወራል! ግርማዊ ጃንሆይ! ... ጃንሆይ ግን አያምኑም» አለ - ዘና ብሎ። ንጉሰ ነገስቱ ሳቅ ብለው «አንተ ቁንጮህን ይዘን ያሳደግንህ ልጃችን ነህ። ይሁን እንጂ አንተም ብትጨመር እግዜር የሰጠንን መንግስታችንን የሚነቀቅቅ የለም። እግዚአብሔር በቃ ካለ ደግሞ ማንም ቢረዳን መንግስታችን ሊቀጥል አይችልም። ስለዚህ የእኛ እግ ፋንታ ወዲህ ሳይሆን ወዲያ... ከስር ሳይሆን ከላይ ነው...» አሉና ሸኙት።

ጄኔራል አሰፋ «ይገርማችኋል፤ ከጄኔራል ጃገማ ጋር የማንገናኝበት ቀን የለም፤ ካለ ጨዋታ ሌላ አያስብም። የሚወራበት ሁሉ ውሸት ነው ...» እያሉ ተከራክሩለት።

ጄኔራል ጃገማ የለውጥ ሃሳቡ ደጋፊ ስለመሆኑ ለንጉሰ ነገስቱ መረጃ ሳይደርሳቸው አልቀረም። ነገር ግን በሌሎች ላይ የደረሰው የከፋ ነገር በሱ ላይ ያልደረሰበት በሦስት ምክንያቶች ነው ብሎ ያምናል። 1ኛ) ፈጣሪ እየጠበቀው ነው። 2ኛ) የንጉሰ ነገስቱ የእልፍኝ አስከልካይ ሌ/ጄኔራል አሰፋ ደምሴ የልብ ጓደኛውና «አቢዮ!» (ጋሺ) እያለ የሚጠራው ወዳጅ ስለሆነ ከፋ ነገር ሲለማ ያስተባብላልታል፤ ከአቅሙ በላይ ከሆነም ቀስ ብሎ «እንዲህ ተብላሃልና መልስ አዘጋጅ» ይለዋል ቀድሞ። 3ኛ) ስለ ለውጥ ፍላጎቱ ከማንም ሰው ጋር ሲያወራ ምስክር በሌለበት ነው።

\* \* \*

ከ1933 ዓ.ም እስከ 1966 ዓ.ም የኢትዮጵያ የጦር አደረጃጀት አስተሳሰብ በምዕራባውያን አስተሳሰብ ላይ የተመሰረተ ነበር። በዚያ አስተሳሰብ መሰረት የጦር ኃይል የፖለቲካ ጣልቃ ገብነት የለውም። ግዳጅ ወሰንንና ሰላምን ማስከበር ብቻ ነው። የአገሪቱ ንጉሰ ነገስት የማርሻል ማዕረግ፣ ልጃቸው ልዑል አልጋ ወራሽ ደግሞ የሙሉ ጄኔራል ስልጣን ነበራቸው።

ጃገማ አለምን በብርሃን እንደ አጥለቀለቀው ሳይንቲስት እንደ ቶማስ አልቫ ኤድሰን ዘመናዊ ትምህርት ቤትን የረገጠው ለሶስት ወራት ብቻ ነው። ሶስት ወራት! ከዚያ ለስድስት ወራት በሆለታ ገነት ጦር ትምህርት ቤት ወታደራዊ ስልጠና ወለደ፤ አጫጭር የመኮንኖች ስልጠና አገኘ፤ አበቃ! ከዚያ ውጭ ህይወት በምትሰጠው ትምህርት እየታገዘ በተሰማራበት የጦር ቤት እስከ መጨረሻው የወታደራዊ ስልጣን እርከን ለመድረስ በቃ። ከንጉሰ ነገስቱም በጀግንነቱ ከበሬታን አገኘ፤ በአመራሩም የሰራዊት አባላቱ የሚያመለካኑት ሆነ። በእርቦኝነት ጀግንነቱና በወታደራዊ ስልጣኑ ከማርሻል ቲቶ ጋር ለመገናኘት በቃ። ይህ ዘመናዊ የትምህርት ዕድል የተነፈገው የጦር ሰው ታዲያ ዕለት በዕለት ለመማር ዝግጁ ነበር። በዚያም ነው የሲኒየር

አፈሰርነት፣ የውትድርናና የአስተዳደር ትምህርት የወሰደውና ከሞያውም ውጭ በንብ እርባታ ሞያ የደረሰው ኮሌጅ ዲፕሎማ ያገኘው።

ጄኔራል ጃገማ ደብረብርሃን የሶስተኛ ብርጌድ አዛዥ በነበረበት ጊዜ የመጀመሪያው የአሜሪካው የጦር መሳሪያ እርዳታ «ኤም ዋን» ጠመንጃ ለአሱ ብርጌድ ተሰጠ። ያን አዲስ መሳሪያ ለሰራዊቱ ለማሳየትና ለማሰልጠን በንጉሥ ነገስቱ ፈቃድ ውቅሮ፣ አዲግራት እንዳደረገው ሁሉ ሃምሳ ጋሽ መሬት የሰልጠና ክልል ቀጠና ተፈቀደለት። በዚያ ስልጠና ወቅት ደግሞ ጃገማ በሀይወቱ ትልቅ ትምህርት አግኝቷል። ያም እንግሊዞችና አሜሪካውያን በወታደር ዕጣ ፋንታ ላይ ያላቸውን መሰረታዊ ልዩነት መረዳቱ ነው።

እንግሊዞች «አንድ ወታደር በጦርነት ወቅት ምንም ይሁን ምን ካለትዕዛዝ ምሽጉን ለቆ ቢሄድ በሀገር ይጠየቅና አስከ ሞት ቅጣት ይቀጣል» ብለው ነው። ጄኔራል ጃገማን ያስተማሩት። ደብረ ብርሃን የነበረው አሜሪካዊ ግን «አንድ ወታደር ምሽግ ውስጥ አድሮ፣ ሁለት ሶስት ቀን ትኩስ ምግብ ሳያገኝ፣ ሽሚዝና ውስጥ ሱሪውን ሳይለውጥ ቀርቶ መሳሪያውን ጥሎ፣ ምሽጉን ትቶ ቢወጣ ... ያን ወታደር ሰባት ኪሎ ሜትር ወደጋላ ተመልሶ እንዲታጠብ፣ መዘቃ እንዲያዳምጥ፣ ዳንስ እንዲደንስና እንዲዘናና ለሰባት ቀናት ፈቃድ ያገኛል ... አንድን ወታደር በጦርነት ወቅት ለማዳን ሶስት መቶ ወይም ከዚያ በላይ የመድፍ ጥይት እንተኩሳለን» እያለ ሲያስተምር፣ ጃገማ ሳያሰበው «አንድት እንደዚህ ይሆናል?» ብሎ ጠየቀው።

«አየህ ኮሎኔል!» ብሎ ትክ ብሎ በፈገገታ እየውና «አንድ ጥሩ የአሜሪካ ወታደር አሰልጥኛ፣ ልምድ ያለው ለማድረግ ቢያንስ ሃያ አምስት ዓመት ይወስዳል። የመድፍ ጥይት ግን በአንድ ሰዓት ብዙ ሺህ ልንሰራ እንችላለን። በጦርነት ወቅት ትኩረት ማግኘት ያለበት ወታደሩ ነው፤ ገባህ አይደል?» አለ።

ጃገማ በነጮች መካከል ያለው የአስተሳሰብ ልዩነት ገረመው፤ አሜሪካውያን ለወታደር ሀይወት የሚሰጡት ከበሬታም አስደሰተው ...

\*\*\*

ትክክለኛ አስተሳሰብ ከትክክለኛ አውቀት የሚመነጭ ነው። ትክክለኛ ተግባርም የትክክለኛ አስተሳሰብ ውጤት ነው። የንጉሥ ነገስቱ ዘመን ኢትዮጵያ ውስጣዊ ችግሯ የበዛበት፣ ተቃውሞው ያየለበት፣ ቀዝቃዛው ጦርነት ፍም ማውጣት የጀመረበት ... ጊዜ ነበር።

ያን ሀገር አቀፋዊና ዓለማቀፋዊ ማዕበል የንጉሥ ነገስቱ ጉልበትና የአስተሳሰብ ደረጃ ስጊዜው የሚቋቋሙትና የሚጠቀሙበት ነበር። የእነ ጄኔራል መንግስቱ የመፈንቅለ መንግስት ሙከራም ወቅቱን ጠብቆ የተከሰተ ነበር ማለት ይቻላል። ችግሩ ግን ሀዘቡን በማሳወቅ፣ በማዘጋጀት፣ በመቀስቀስና የአስተሳሰብ ለውጥ በማምጣት ላይ ባለመመስረቱ መፈንቅለ መንግስቱ መክሸፉ ነው። ከመፈንቅለ መንግስቱ በጋላ ግን መንግስት በነበረው አስተሳሰብ መምራት ሲጀምር የተለባበሱት ችግሮች እየፈጠጡ፣ ተቃውሞው እየከረረ ... ሲሄድ ለውጥ የሚያመጡ ሰዎች ይፈለጉ ጀመር።

አቶ ከተማ ይፍሩና ቀኛዝማች ወልደ አማኑኤል ያን ለውጥ ሊያመጡ ይችላሉ ብለው በማመን ጄኔራል መርዕድን መፈንቅለ መንግስት እንዲያደርጉ ገፋፏቸው። «ማንን ይገር ነው መፈንቅለ መንግስቱን የማደርገው?» ሲሉም «ጃገማንና አበበ ገመዳን ይዘው ነዋ። ጃገማ የአራተኛ ክ/ጦር አዛዥ፣ አበበ ገመዳ የሶስተኛ ክ/ጦር አዛዥ ይሁኑ እንጂ አንደ ክብር ዘበኛ አዛዥ ደበበ ኃ/ማርያም የሚገባቸውን የሚጀር ጄኔራልነት ማዕረግና ሊከፈላቸው የሚገባውን ደመዎዝ ስላላገኙ ትሬታ አላቸው» አሏቸው።

«ጃገማን እምነዋለሁ፤ ነገር ግን እስኪ ልዘጋጅ ...» አሉ። ከዚያ ጊዜ በጋላ «ጃገማ! ታዲያስ! መቼ ነው የማነጋግርህ?» ይለታል። ጃገማን ባገኙት ቁጥር። «ይኸው አለሁ!» ይላቸዋል። ጃገማ! «ወይድ ...» ብለው ስቀው ይሄዳሉ። ሶስት ዓመት ሙሉ ሲፎክሩ ቆዩ ...

በ1958 ዓ.ም ጃገማ «ሚጀር ጄኔራል» ተብሎ ተሾመ። በዚያው ዓመት ጳጉሜ ላይ ጄኔራል ጃገማ የአሜሪካ ልዑክ መሪ ሆኖ ስጉብኝት እንዲሄድ ታዘዘ። ጃገማ ከመጓዙ አንድ ቀን በፊት ጄኔራል መርዕድ ንጉሥ ነገስቱ ፊት ቀርበው «ሱማሌ ልትወረን ነውና የሚያስፈልገውን ዝግጅት እንዳደርግ ይፍቀዱልኝ» ብለው ጠየቁ። «አይይ!» አሉና ንጉሥ ነገስቱ የጄኔራል መርዕድን ሃሳብ አጣጣሉባቸው። ጄኔራል መርዕድ «ጃንሆይ! መሰራት ካልቻለሁ ... ሀሳቤን ካልተቀበሉ ... እንግዲያው ስልጣኔን ለሌላ ይሰጡት ... አልፈልገውም» አሉ - በስጫት ብለው። «አንተ! ለዚህም ደርሰሃለ!» ብለው ንጉሥ ነገስቱ ዐይናቸው እንደ አሳት እየተንቀሳቀሰ ጄኔራልን ሊመቷቸው ሲነሱ ልዑል ራስ እምሩ መሃል ገቡ ...

ጄኔራል ጃገማ በዚያ ወቅት በፀጥታ ጉዳይ ጄኔራል መርዕድ ቢሮ በስብሰባ ላይ ነበር። ጄኔራል መርዕድ ስልክ ደውለው «ጄኔራል ጃገማ ይቆዩኝ! ሌሎች ይሂዱ» አሉ።

ጃግ ጠበቃቸው። ጃግ ጃግ እየተነፈሱ መጡ፤ ዐይናቸው እንደ ስጋ ቤት አምፖል ፈጠ ይንግባጋል ...

«አግዚአቲን ማርያምን እኒህ ሰውዬ አገራችንን ሲያጠፏት ነው፤ ጃግ ጃግ ... ስለዚህ ሰው ላይቀድመን እንቅደም» አሉ - ሰውነታቸውን በንዴት እያርገፈገፉ።

«ዛሬውኑ ለምን አናደርገውም! እስካሁንም ያቆዩት አርስም ነዎት፤ እኔ ምን ጊዜም ዝግጁ ነኝ ...» አለ። የበጋው መብረቅ ጃግ አባ ዳማ። ጃግ ጃግ መርዕድ ቁርጥ ያለ ውሳኔውን ሲሰሙ ሰውነታቸው ላይ በረዶ እንደተጨመረባቸው ሁሉ ችስስ ብለው ቀዘቀዙ። «የለም! ጃግ አሁን የአንተን ዕድል አላበላሽም ... ቢበዛ አንድ ወር ነው የምትቆየው፤ ጉብኝትህን ጨርሰህ ተመለስ! እስኪያውቅህ ድረስ በልብ ነው» አሉ። ጃግ ጃግ መርዕድ - እውነቱ ሲያፈጥ እየሸሸ። ጃግ፤ «ሰዚህ ነው ይህ ሁሉ መልዕክት ... ይህ ሁሉ ድንፋታ ... ፉከራ ብቻ!» ብሎ እያሰበ ራሱን ነቀነቀ።

አርብ ቀን ሜጀር ጃግ ጃግ ልዑካንን እየመራ ወደ አሜሪካ በረረ። ቅዳሜ አሜሪካ ደረሰ። እሁድ እለት ጠዋት የኢትዮጵያ ልዑካን የቤዝሶል ጨዋታ እንዲያዩ ተጋብዘው ሲመለከቱ «ሜጀር ጃግ ጃግ ከሉ... የኢትዮጵያ ልዑካን መሪ በሩ ድረስ ይፈለጋሉ» ተብሎ በድምፅ ማጉያ ሲጠራ ሰምቶ ሄደ ...

«የኢትዮጵያ ጦር ኃይሎች ኤታማዦር ሹም ጃግ ጃግ መርዕድ መንገሻ በነበረባቸው የስኳር በሽታ ላቢያ በትናንትናው እለት ከዚህ ዓለም በሞት ተለይተዋል፤ መንግስቱ ይህን ለአርስም እንዳስታውቅዎት አዘኛል» አለው፤ አሜሪካዊው መኮንን።

ሜጀር ጃግ ጃግ የሚናገረው ጠፋው ...

ከጃግ ጃግ መርዕድ ጋር ሐሙስ እለት ተገናኝቷል። አርብ እለት ጉዞ ጀመረ። እሱ አሜሪካ ሲገባ እሳቸው አረፉ ... ራሱን እየወዘዘ እዘን። በመቀደማቸው ቆሽቱ አረረ። ጃግ ጃግ መርዕድ «ላንቀደም እንቅደም» ብለው ዋሽተውት ብቻቸውን ቀድመው ከዕይታ ተሰወሩ ...

ጃግ «ግርማዊ ጃንሆይ! ጃግ ጃግ መርዕድ ለጦር ሰራዊትም የብረት መዝኒያ ነበሩ፤ እና ቀኝ እጅምን ስላጡ አግዚአብሔር ያጥናዎ!» የሚል ቴሌግራም አስተላለፈ። «...አግዚአብሔር ያመጣው ነውና ምንም አይደለም!» የሚል ቀዘቀዘ ያለ የቴሌግራም መልስ መጣለት።

ሜጀር ጃግ ጃግ ከግራ የአትላንቲክ፤ ከቀኝ የፓስፊክ ውቅያኖስ ነፋስ እያገለበለበው ከመሃል በሃሳብ ሰጥሞ እንደ ጅብራ ተገትሮ ቀረ ... ከደቂቃዎች በኋላ ነቃ። እጁን ከኪሱ ከቶ አንድ ማስታወሻ አውጥቶ ገለጠው...

የማናየው፤ ነገር ግን በውጤቱ ህልውናውን የምናውቀው ሃይል አለ። እንደ ኤሌክትሪክ ... እክስሬይ ያለ ግን የማይታየን የፈጣሪ ሃይል አለ። ጃግ ይህ ሃይል መኖሩን የምናል ... ከልቡ የምናል!

ማስታወሻው ውስጥ የነበረውን ጥቅስ እየውጠው «ከሃይለኛው ከአግዚአብሔር በታች ራሳችሁን ዝቅ አድርጉ! እርሱ ስለእናንተ ያስባልና የሚያስጨንቃችሁን ሁሉ በእሱ ላይ ጣሉት» የሚለውን ደግሞ ደጋግሞ አነበበው።

\*\*\*

በንጉሥ ነገስቱ ረጅም የስልጣን ዘመናት በፍርድ ቤት የሞት ፍርድ የተፈረደባቸው ሁለት ሰዎች ናቸው - ደጃዝማች በላይ ዘለቀና ብርጋዶር ጃግ ጃግ መንግስቱ ገዋይ። ጀግናው በላይ ሲሰቀል የሞት ፍርድን በንጉሥ ነገስቱ ትዕዛዝ ያስፈፀሙት ጃግ ጃግ መንግስቱ ናቸው። በዚያች ዘግናኝ ቀን ኢትዮጵያ «የገደለው ባልሽ የሞተው ወንድምሽ» እየተባለች በሃዘን ተከራምታ ተቀመጠች።

ከጥቂት ዓመታት በኋላ ደግሞ ጃግ ጃግ መንግስቱ «ይግባኝ አልጠይቅም» ብለው በስቅላት ተገደሉ። ጃግ ጃግ መንግስቱን አሳደው ያስያዙት የምድር ጦሩ ኤታማዦር ሹም ጃግ ጃግ መርዕድ ደግሞ መፈንቅለ መንግስት ለማድረግ ማሰባቸው ተደረሰበትና እሳቸውም ሁለቱን ጀግኖች በቅርብ ርቀት ተከትለው ሰስተኛነታቸውን አስጠብቀው እንደሚባለው ከሆነ በሻይ ላይ የተጨመረ መርዛቸውን እንደ ሰቅራጦስ ተገንጭተው የነሃሱ ድንጋጌቸውን ተንተራሹ ...



### ሜጫና ቱለማ

በአስራ ዘጠኝ ሃምሳዎቹ መጨረሻ እካባቢ ቀዳማዊ ኃይለ ስላሴ የልማት ማህበራት እንዲቋቋሙ ለብዙ ጊዜ ሲቀርብላቸው የነበረውን ጥያቄ በመቀበል ፈቃደኝነታቸውን አሳዩ። ያን ተከትሎ ምሁሩ አቶ ሃይለማርያም ገመዳ የ«ቱለማ» ማህበርን አቋቋሙ። ኮሎኔል አለሙ ቴጤሳ ደግሞ የ«ሜጫ» ማህበርን አምቦ ላይ አቋቋሙ። እነዚህ ሁለት የማህበራት መስራቾች በአዲስ አበባ ቅዱስ ጊዮርጊስ ቤተክርስቲያን እየተገናኙ ማህበራቸውን ማጠናከር ቀጠሉ ...

አሮሞዎች ከዘመናት በፊት መዳ ወላቡ ላይ እጅግ ድንቅ የሆነውን የገዳ ስርዓታቸውን በመከተል ስርዓቱ የተጠናከረ፣ ማህበረሰቡን የሚያረካ የኢኮኖሚና የፖለቲካ ስልት ፈጥረዋል። የህዝቡ ሥነልቦና እየደረጀ ሲሄድ፣ ክንዳቸው ፈረጠመ። በገዳ ስርዓት አምስት ዋና ዋና የአሮሞ ጎሳዎች አሉ። አምስቱ ጎሳዎች ካለምንም አድልዎ እየተፈራረቁ እየንጸገጸቸው ለስምንት ዓመታት ይገዛሉ። በየአርባ አመቱ ልጅ የአባቱ ስልጣን ተመልሶ ይደርስዋል። በገዳ ስርዓት ሁለት የገዳ መደቦች አሉ። አንደኛው የአባቶች ገዳ መደብ ሲሆን ሜልባ፣ ሙዳና፣ ኪሎሌ፣ ቡፎሌና ምኞሌ የተባሉትን ያካትታል። ሁለተኛው ደግሞ የልጆች ገዳ መደብ ነው። ይህም ሐርሙፋ፣ ሮባሌ፣ ቢርማጂ፣ ሙሉታና ዱሎ የተባሉትን ያቅፋል። ሁለቱም የገዳ መደቦች የዕድሜ ገደብን መሰረት ያደረጉ በመሆናቸው ስህተት አይፈጠርም።

በዚህ በምስራቅ አፍሪካ የነበረው የኢኮኖሚና የፖለቲካ ስርዓት ጥንካራ እያደገ ሲሄድ መልካምድራዊ ፖለቲካዊ የሆኑ ነገሮች ከግምት እየገቡ ቆዩ። በመጨረሻ በገዳ ስርዓቱ ወደ ስልጣን የሚወጡት መሪዎች አዳዲስ ድሎችን ለአሮሞ ህዝብ በማጎናፀፍ ሥርዓቱ እንዲስፋፋ ለማድረግ ቃል ገብተው ተንቀሳቀሱ። ይዘውት የተነሱት ስርዓት ካለምንም መደንጋገር አዳዲስ ቦታዎችን ለመያዝ ያደረጉትን ትግል እያሳካው ሄደ። በአገሪቱ ፀወቅቱ የምስራቅ ኢትዮጵያ ሙስሊሞች በአቶማን ኢምፓየር፣ የመካከለኛው ኢትዮጵያ ክርስቲያናዊ መንግስት ደግሞ በፖርቹጋሎች እየተረፉ በጦርነት ማገዶ ውስጥ በመሆናቸው መስፋፋቱ ብዙም የሚገደበው አደጋ ሳይጋረጥበት ቀጠለ።

የጎሳ መሪዎችም ሸዋ ላይ ተሰባስቡና «በዝተናል እና መላውን ሀገር ለመያዝ ተከፋፍለን እንገዝ» ብለው ተስማሙ። ከዚያ ማን በየት አቅጣጫ ያስፋፋ የሚለው ላይ ጎሳዎቹን የሚወክሉ ወንድማማቾች ውይይት አደረጉና «ከርማዎቻችን በሄዱበት እንሂድ» ብለው ወሰኑ። የሚጫ ኮርማ ወደ ምዕራብ ሄደ። የእሱ ጎሳ የሆኑት ወደ ጅባትና ሜጫ፣ ኢሎብር፣ ጅማ ... ሄዱና ሁሉም ሜጫች ተባሉ።

አንዱ የቱለማ ኮርማ ሸዋ ቀረ። ስለዚህ ሸዋ የቀሩት የቱለማ ወገኖች ቱለማዎች ተባሉ። የሌሎች ወንድማማቾች ኮርማዎች ደግሞ ወደ ወሎ እና ትግራይ ሄዱ። መስፋፋቱም ስኬታማ ሆኖ አሁን እጅግ በርካታ የህዝብ ቁጥር ያለውን የአሮሞ ብሔር ፈጠረ።

አቶ ሃይለማርያም የቱለማን፣ ኮሎኔል ዓለሙ ደግሞ የሚጫን ልማት ማህበር በየግል አቋቋመው ሲንቀሳቀሱ ቆዩ። በኋላ ግን አቶ ሃይለማርያም «ሰዲራ በርቱምንና ቦረንን ወለደ ... የአሮሞ ህዝብ በሁለቱ አባቶች በበርቱምና ቦረን ተመደበ። ሜጫና ቱለማ የቦረን ልጆች የሆኑ ወንድማማቾች ናቸው፤ ስለዚህ እኛ ወንድማማቾች ነን፤ በሁለት ተቧደነን መንቀሳቀሳችን ተገቢ አይደለም» አሉ። ኮሎኔል አለሙም በሃሳቡ ተስማሙ። ሁለቱም ለአባሎቻቸው ሁኔታውን አሰረድተው «የሜጫና ቱለማ» መረዳጃ ማህበር ሀዳር 17 ቀን 1957 ዓ.ም ተቋቋመ። የሜጫና ቱለማ መረዳጃ ማህበር «ወንድምህን እንደራስህ ውደድ ...» የሚለውን መጽሐፍ ቅዱሳዊ ቃል መሰረት አድርጎ የልማት እንቅስቃሴዎችን ለማድረግና ልማትንና ብልፅግናን ለማምጣት የተቋቋመ ነው።

ጄኔራል ጃገማ የሜጫና ቱለማ ማህበር ሲቋቋም የአራተኛ ክፍለ ጦር አሃዥ ሆኖ ሰራዊቱ ውስጥ ነበር። ማህበሩ የተቋቋመበት ዓመት የሃምሳ ሶስቱ የመፈንቅለ መንግስት መከራ የፈጠረው ብዙ ምስቅልቅል ገና ያልተስተካከለበት፣ የባሌ ገበሬዎች አመፅም እየተጠናከረ የመጣበት ዓመት ነበር። በሌላ በኩል ደግሞ የንጉሥ ነገስቱ ተቃዋሚዎች ንጉሥ ነገስቱ ላይ አደጋ ለመጣል የሚመክሩበት፣ "ኮንቲቲቲቸናል ሞናርኪ" እንዲመሰረት የሚናፈቅበት ወቅት ነበር - 1957 ዓ.ም።

በዚያ ፈታኝ አገራዊ እንቅስቃሴ ታህሳስ 10 ቀን 1957 ዓ.ም ከሜጫና ቱለማ መረዳጃ ማህበር በኮሎኔል ዓለሙ ፊርማ የተዘጋጀ ደብዳቤ ለጄኔራል ጃገማ ተሰጠው። ደብዳቤው ጃጋማ የማህበሩ አስተባባሪ ኮሚቴ አባልና ለማካሪ እንደሆነ የሚያስታውቅ ነው።



ጄኔራል ጃገማ በአገሪቱ ላይ የፖለቲካ ሰው ለውጥ እንዲመጣ ከሚንቀሳቀሱት ጋር አብሮ በሚሰራበት በዚያ ወቅት በልምድና በስራ አስተሳሰቡ ዳብሮ አገራዊ ርዕይ በማየት ላይ እያለ ከሜጫና ተለማ መረዳጃ ማህበር የአባልነት ጥያቄ ሲቀርብለት «ለልማት የተቋቋመ መሆኑን ባውቅም በኋላ ወደ ፖለቲካዊ እንቅስቃሴ ሊቀየር ይችላል ... ያ ደግሞ ከስራ ባህሪ ጋር ይጋጫል። በኢትዮጵያ የጦር አደረጃጀት ደንብ የጦር ሃይል አባል የፖለቲካ ጣልቃ ገብነት እንዳይኖረው ያዛል» የሚል፤ ሲሰሙት ቀጥተኛ፣ ሲያጤኑት ግን ጥልቅ ትርጉም ያለው ምላሽ ለማህበሩ አቀረበ።

ይህን እንዲል ያበቃው ደግሞ በወቅቱ የነበረው የልማት ማህበር አደረጃጀት በግልፅነት ላይ የተመሰረተ ስለሆነ ማንኛውም መረጃ በግለሰቦች አማካይነት እንዴት ንጉሰ ነገስቱ ዘንድ እንደሚቀርብ ማየቱና በእንደዚያ ያለ ሀብት ባልሆነ ማህበር መሳተፍ በአሳት መጫወት እንደሆነ ማወቁ ነው።

ይህ በእንዲህ እንዳለ በጦር ሃይሎች ሆስፒታል በነበረ የውጭ ሀገር ሃኪም የሞያ እንዝህላልነት ምክንያት እግሩ ላይ የነበረው ህመም እየጨመረ ሄደ። በህክምና ቦርድ ውጭ ሄዶ እንዲታከም ተፈቀደለትና አስትሪያ ቪና ለስምንት ወራት በጀርባው ተኝቶ፤ እግሩ ወደ ላይ ተሰቅሎ ስቃዩን በጥንካሬ በሚወጣበት ጊዜ አንድ የጋዜጣ ቁራጭ ውስጡ የነበረው ደብዳቤ ደረሰው። የጋዜጣው ላይ ጽሑፍ «ጄኔራል መርዕድ የጎጃም ክፍለ ሃገር የልማት ፕሬዚዳንት ሆኑ» ይላል። እዚያው ደብዳቤ ውስጥ ደግሞ «ጄኔራል ጃገማ አንተ ፖለቲካ ውስጥ አልገባም ትላለህ ... የአንተ አለቃ ግን የልማት ማህበር ፕሬዚዳንት ሆኑ» ይላል። የኮሎኔል ዓለሙ ማስታወሻ።

ጄኔራል ጃገማ ኮሎኔል ዓለሙ የላኩለት የጋዜጣ ቁራጭና ማስታወሻ ምን ማለት እንደሆነ ገብቶታል። የእሱ ሃሳብ ግን ለኮሎኔል ዓለሙ ግልጽ አልነበረም። ጃገማ ካደረገው ትግልና ካደረሰበት ማዕረግ እንዲሁም ብስለት አንጻር ተጠላልፎ የተዘረጋው የንጉሰ ነገስቱ መረብ ጠልፎ ሳይዘው «ሞያ በልብ ነው» በማለት የሚመኘው "ኮንስቲቲዥናል ሞናርኪ" እንዲመሰረት ነው የፈለገው። እነ ኮሎኔል ደግሞ ምሽግ እንኳን የሌለው የፊት ለፊት ትግል መስርተው «ና!» እያሉት ነው። ስለዚህ ጃገማ ጄኔራል መርዕድ ገብተዋል ብሎ ወደ ማህበሩ ሮጦ መግባት አልፈለገም። እግሩ በአምስት ሴንቲ ሜትር አጥፎ፣ ሰምንት ወራት በፅናት በጀርባው ተኝቶ ከዳነ ከአንድ ዓመት በኋላ ከቪዩና ወደ አዲስ አበባ ተመለሰ። ለሶስት ዓመታት ከስራው ቢርቅም የአራተኛ ክፍለ ጦር አዛዥነቱ ግን እንደተጠበቀ ቆየው።

«ግርማዊ ጃንሆይ!» አለ። ጄኔራል ጃገማ - የንጉሰ ነገስቱን የቀስት አቅጣጫ ለማስቀየር። «... እኔ ከግርማዊነትም የበለጠ ማሳብም፣ ማወቅም አልችልም» አለ - ከእነ ደጃዝማች ታከለ፣ ከእነ ልዑል አልጋ ወራሽ የፖለቲካ ተስፋ ጋር ያለውን ቁርኝት እያሰበ። «አሁን ጃንሆይ ለልማት ብለው ያቋቋሙት ማህበር ቆይቶ ወደ ፖለቲካ ማህበርነት ሊለወጥ ይችላል ብዬ አልገባም ብዬ ነበር ... አሁን ግን ልማት ማህበሩ በጎሳ ከሆነ እኔም አርሞ ነኝና ይፍቀዱልኝ፤ ልግባ» አለ። ንጉሰ ነገስቱ፤

«... ገዳይ በልጅነቱ ዶቃ ሳይወጣ ከአንገቱ ጃጌ ጃገማቸው

እንደ ገጠመ የሚፈጃቸው ...» ብሎ የፎክረውን፣ ሶስት ሺህ አምስት መቶ አርባኞችን የመራውን ወጣት የአርባኞች መሪ ከእነ ቅቤው፣ ጎፈሬውን ሲያዘናፍለው ... አስታውሱና ፊት ለፊታቸው ከቆመው ጄኔራል ጋር አያስተያዩት።

«ጃገማ ጭንቀትህ ገብቶናል ... ቢሆንም ፈቅደንልሃልና ግባ» አሉት። ንጉሰ ነገስቱ ነገር የሚገባቸው መሆኑንና የማስታወስ ችሎታቸውንም ያውቃልና እጅ ነስቶ ወጣ። ከዚያም የሜጫና ተለማ መረዳጃ ማህበር አባል ሆነ። ማህበሩም መንገድ በሌለበት መንገድ፣ ት/ቤት በሌለበት ት/ቤት፣ መስጊድ በሌለበት መስጊድ ለመስራት መተዳደሪያ ደንቡን አርቅቆ መንቀሳቀሱን ቀጠለ ...

በባሌ፣ በሐረር፣ በወሎ፣ በአርሲ፣ በወለጋ፣ በጂማ ... የነበሩ አርሞዎች ሁሉም የሜጫና ተለማ ማህበር አባል ሲሆኑ ጃገማ እንደገመተው መንገስት ስጋት አደረበትና መረጃ አነፍናፊዎች ወረሩት። በኋላም እንዲፈርስ ተፈለገ።

«ግርማዊ ጃንሆይ! የአገር ግዛት ሚኒስቴር ሜጫና ተለማ መረዳጃ ማህበርን ሊያፈርሰው ይፈልጋል፤ አሁን እንደተረዳሁት በአካባቢያችን ያሉት ጎረቤት እገራት ህዝቦች የእስልምና ተከታይ ስለሆኑና አብዛኛው የኢትዮጵያ አርሞ መስሊሞች ወደዚህ ማህበር ስለገቡ ማህበሩ መቆየቱ መልካም ጎን አለውና ሳይፈርስ ቢቀጥል ጥሩ ነው» የሚል ማመልከቻ ጄኔራል ጃገማ በ1958 ዓ.ም ለንጉሰ ነገስቱ አቀረበ።

«ጃገማ! ጥሩ ሃሳብ ነው! አሁን ወደ አሜሪካው ጉብኝትህ ሂድና በሰላም ተመለስ እንጂ የሚፈርስ ነገር የለም» ብለው ቃል ገቡለት። ጄኔራል ጃገማ ንጉሱ የገቡትን ቃል አላመነም። ለአለማመኑ ምክንያቱ ደግሞ ጸሐፊ

ትዕዛዝ እክሊሉ የነገሩት ነው። ... እሱን ለማስመሰንን ንጉሥ ነገስቱ ዘንድ እንዲቀርብ ከአደረጉት በኋላ ንጉሱ አራሲላዊ ምስጋና ሳያቀርቡለት ሲቀሩ ጸሐፊ ትዕዛዝ ስለንጉሱ ባህሪና ቃላቸውን የማይጠብቁ ስለመሆናቸው የነገሩትን አስታወሰ። በኋላ የፈራው ደረሰ! የሜጫና ቱለማ አመራሮች ታሰሩ! መረዳጃ ማህበሩም ፈረሰ።

\*\*\*

ከብዙ ዓመታት በኋላ ኢህአዴግ አዲስ አበባን እንደተቆጣጠረ የፖለቲካ ፓርቲዎች በተደረገላቸው ጥሪ ወደ ሽግግር መንግስቱ ሲመጡ ጄኔራል ዋቆ ጉቶም የ«ቶኩችማ» ሊቀመንበር ሆነው ወንበር ተሰጧቸው። በዚያ ወቅት ሆቴል ዲ አፍሪካ የነበሩት ጄኔራል ዋቆ ከጄኔራል ጃገማ ጋር ተገናኙ።

«ጄኔራል! ለምንድን ነው የኦሮሞ ድርጅትን የማይደግፉ ...» አሉ። ጄኔራል ዋቆ።

«እኔ የኢትዮጵያ ኦሮሞ ነኝ! የኢትዮጵያ ኦሮሞ ደግሞ ከአምስት መቶ አመት በላይ ኢትዮጵያ ውስጥ የኖረ ነው። ስለዚህ እዚህ ለገር ከኦሮሞ የበለጠ ኢትዮጵያዊ የለም ብዬ እምናለሁ። በመሆኑም ኦሮሞ የኢትዮጵያ ግንድ ነው። ግንድ እንዴት ይገነጠላል?! ግንድ አይገነጠልም። ግንድ ከተገነጠለ ዛፉ ወደቀ ማለት ነው! የሚገነጠል ቅርንጫፍ ነው። ኦሮሞ የኢትዮጵያ አላችታ ነው! ብዛት አለው! ጭንቅላት አለው! ጀግንነት አለው! ሀብረት አለው ... ተምረን! ታግለን! የተለያዩ ቋንቋዎችን አውቀን በተራችን ኢትዮጵያን መምራት አለብን እንጂ ተጠያቂው ልገንጠል ብሎ ጠያቂ ሲሆን ልተባበረው አልችልም ...» አሉ። ጄኔራል ጃገማ - በወኔ!

«ጄኔራል! እኔም እኮ ይኸን ነው የማምነው ...» አሉ። ጄኔራል ዋቆ። በዚያ ቀን በኋላ ዋቆና ጃገማ ሲገናኙ የሚያነሳቸው ሃሳቦች እየነጠሩ የሚመለሱት ቅርንጫፍ ላይ ሳይሆን ግንዱ ላይ ነው ...

# ፳፩

## የለውጥ ማዕበል

ጄኔራል ጃገማ የባሌ ጠቅላይ ግዛት እንደራሴ ሆኖ የዲገሽ ፓርክ ተከልሎ እንዲሰጥና ልማቶች እንዲስፋፉ ጥረት ያድርግ እንጂ የለውጥ ፈላጊው ቁጥር እየተበራከተ! የተማሪዎች ተቃውሞም ምራቱ እየጨመረ ስለሄደ የንጉሥ ነገስቱ አገዛዝ ወገቡን እንደተመታ እባብ ተሸመደመደ። በዚያ ወቅት ምንም እንኳን ጄኔራል ጃገማ የባሌ ጠቅላይ ግዛት እንደራሴ ቢሆንም የውትድርና የስራ ስምሪቱ ይጠበቅልኝ ብሎ ባመለከተው መሰረት የሰራዊቱ መኮንኖች የሚደርሱበትን የመጨረሻ ማዕረግ በ1963 ዓ.ም አግኝቶ ሌፍተናንት ጄኔራል ሆኖ ተሾመ። በ1965 ዓ.ም ደግሞ የብሔራዊ ጦር አዛዥ ሆኖ አዲስ አበባ ተመለሰ።

በ1966 ዓ.ም የነገሌ ጦር ሠራዊት አባላት«የምንጠጣው ውሃና የምንበላው እህል ከአፈር ጋር እየተቀላቀለ ተቸግረናል» በማለት በተደጋጋሚ ሲያመለክቱ ከቆዩ በኋላ የሽለቃውን ጦር አዛዥ፣ ቀጥሎም የብርጌድ አዛዥና አለቆቻቸውን በሙሉ አሰሩ። የዘ/ጦር አዛዥ ከአዲስ አበባ ጉዳዩን ለማጣራት ሲሄዱ እሳቸውንም መለዩዋቸውን አስወልቀው አሰሯቸው። ውጥረቱን ለማርገብና በቁጥጥር ስር ለማዋል በወቅቱ የምድር ጦር አዛዥ የነበሩት ጄኔራል ድረሴ ዱባለ ተሳኩ። እስራቱ እሳቸውንም ሳይምር ቀረ።

ከምድር ጦር አዛዥ እስራት በኋላ ንጉሥ ነገስቱ ካቢኔያቸውን ሰብስበው የቦረና ጦር አለቆች፣ የዘ/ጦር አዛዥ፣ የምድር ጦር አዛዥ ደግሞ ጉዳዩን ለማጣራት ተልከው እዚያው ታሰረው መቅረታቸውንና የቀረው ወደ እሳቸው መምጣት ብቻ መሆኑን በማሳወቅ ጦር እንዲመታ! ሃይል የሚያገስ ከሆነም የውጭ አገዛ እንዲጠየቅ አሳሰቡ። ካቢኔው በንጉሥ ነገስቱ ሀሳብና በችግሩ ላይ ከተነጋገረ በኋላ ጦር ከመመታቱ በፊት አንድ የመጨረሻ እድል እንዲሰጥና በንጉሥ ነገስቱ መልዕክተኛ እንዲላክ ተወሰነ።

በውሳኔው መሠረትም የአየር ሃይል አዛዥ ብርጋዶር ጄኔራል አበራ ወ/ማርያም በንጉሥ ነገስቱ ታዘው ሄዱ። ጄኔራል አበራ የንጉሥ ነገስቱን መልዕክት ለሠራዊቱ በገባብ እሰምተው ሲጨርሱ «አለቆቻችንን ያሰርነው ጥያቄያችን ሁሉ ከንቱ ስለሆነብን ነው። አሁንም ከዚህ በፊት የጠየቅነው

ጥያቄ በምድር ጦር አዛዥና በመከላከያ ሚኒስትሩ እጅ ስለሚገኝ ጉዳዩን ተከታትላችሁ አስፈጽሙልን» ብለው የታሰሩትን ሁሉ ፈቷቸው።

የምድር ጦር አዛዥ ጄኔራል ድረሴ እንደተፈቱ አውሮፕላን አስነስተው ጠረፍ ያሉ ወታደሮችን አነጋግረው አዲስ አበባ በመመለስ ማታወቅ ጉዳዩን ለንጉሥ ነገስቱ አስረዱ። በነጋታው ንጉሥ ነገስቱ የካቢኔ ስብሰባ በመጥራት ጄኔራል አበራ ከብርጌዳ ያመጡት መልእክት እንዳይነበብ ተደርጎ ንጉሥ ነገስቱ ከጄኔራል ድረሴ ባገኙት መረጃ ብቻ በመወሰን የወታደሩ አቤቱታ ሳይቀርብና መፍትሄም ሳይሰጠው ስብሰባውን ዘግተው ተነሱ።

ታክሲ ነጂዎች «የነዳጅ ዋጋ ማካካሻ» በሚል የተደረገውን የነዳጅ ዋጋ ጭማሪ ተቃውመው አድማ መቱ። መምህራን፣ ተማሪዎች፣ ጦሩ፣ ነጋዴዎች ... ሁሉም የየራሳቸውን ችግር አያስቀደሙ በከፍተኛ ተቃውሞ እና በሚያስፈራ እልህ የጋራ ጠላታቸው የነበረውን የስርዓቱን ቁንጮና የዘውድ አገዛዙን ለመጋፈጥ ሲጓዙ የሚኒስትሮች ምክር ቤት አባላት ለንጉሥ ነገስቱ የሥራ መልቀቂያ አቀረቡ።

የካቲት 19 ቀን 1966 ዓ.ም ጄኔራል አቢይ አበበ አዲስ ካቢኔ እንዲመሰርቱ ንጉሥ ነገስቱ አዘዙ። የጄኔራል አቢይ ካቢኔ ገና ሳይመሰረት ተቃውሞ ገጠመውና ልጅ እንዳልካቸው መኮንን በጠቅላይ ሚኒስትርነት ልገም በሌለው ሌግ ፈረስ ላይ ወጡ። እርሳቸው ፋታ እየተመኙ፣ በተማሪና በምሁራን ደግሞ 'ጉልቻ ቢቀያየር ወጥ አያጣፍጥም'... እየተባሉ መሳሰሉ ሆነው የተመኙት ፋታ ሳይገኝ የወጡበት ፈረስ በርግን ወሰዳቸውና አፋን በርግዶ ከተቀመጠው አፈሙዝ ገብተው ተወተፉ ...

ሁሉም ነገር ከመንግስት ቁጥጥር ውጭ ሆነ። ያን የትግል ውጤት የሚያስተባብር ድርጅት ባለመኖሩ «የጦር ሃይሎች፣ የፖሊስ ሰራዊትና የብሔራዊ ጦር አስተባባሪ ኮሚቴ» ተቋቋመና አባላቱ እነ ሽምበል አጥናፋ አባተ ወደሚገኙበት አራተኛ ክ/ጦር ገቡ። ሽለቃ መንግስቱ ሃይለማርያምም ከሶስተኛ ክ/ጦር የተመረጡትንና በስልጣን ቀዳሚነት ከምስራቅ ኢትዮጵያ የመጡትን ተመራጮች በመምራት አዲስ አበባ ገቡ።

የአራተኛ ክፍለ ጦርም ከፍተኛና መለስተኛ መኮንኖች ተሰብስበው እንዳሉ ለአስተባባሪው ኮሚቴ መሪ የነበሩት መንግስቱ ኃ/ማርያም ተነሱ። በጥቁር ገበታ ላይ የዘውድ ስዕል ስለው «ዘውዱን ሳንለውጥ አስተዳደሩን ብቻ መለወጥ ስለፈለግን ድጋፍ ስጡን» ብለው ጠየቁ። በዚህ ወቅት ከትንሽ ዝምታ በኋላ ሌፍተናንት ጄኔራል ጃገማ እንጋፋ ስለሆነ የመጀመሪያው

የመናገር አድል ተሰጠው። «ኢትዮጵያ ለሶስት ሺህ አመታት የቆየችው በዘውድ አገዛዝ ስር እንደሆነ የሰማሁ ስለሆነ ዘውዱ የማይነካ ከሆነ ለውጡን እቀበላለሁ» አለ። ከእሱ በኋላ የድጋፍ ሀሳብ ቀጠለ። አስተባባሪ ኮሚቴው አራተኛ ክፍለ ጦርን እንደ ንብ ቀፎ ተጠቅሞ የህዝቡን ልብ ትርታ እየቀሰመ፣ ራሱን ለማጠናከር የኢኮኖሚ፣ የፖለቲካ፣ የአስተዳደርና የፍትህ ኮሚቴዎችን አቋቋመ።

ከዚያ በስልጣንና በአስተዳደር በደል ፈፅመዋል፣ እሳግባብ በልፅገዋል... የተባሉ ባለስልጣኖችን አስተባባሪ ኮሚቴው እየሰቀመ ወደ እስር ቤት ይወረወራቸው ጀመረ። መፈክሩም «ካለምንም ደም ኢትዮጵያ ትቅደም!» ሆነ። እህያውን ፈርቶ ዳውላውን ቢሆንም ህዝቡ ባለስልጣኖች ከፋ እንጂ ንጉሥ ነገስቱ ጥሩ ናቸው ማለቱን ስላላቆመ ባለስልጣኖች እየተሰቀሙ ሲታሰሩ ህዝቡ ድጋፉን ቀጠለ።

የኮሎኔል መንግስቱ ኃይለማርያም የእናቱ አባት ናቸው የሚባሉት የወቅቱ የግቢ ሚኒስትሩ ደጃዝማች ከበደ ተሰማና ሌሎችም ንጉሥ ነገስቱን «ሰራዊቱ ለእርስዎ ያለው ታማኝነት አይለወጥም» አሏቸው። ህዝቡም የበታች ሹማምንቱ ላይ እንጂ እሳቸው ላይ ጣቱን እንዳልቀሰረ ተገነዘቡ። ስለዚህ ንጉሥ ነገስቱ መንግስታቸውን ሲያገለግሉ የኖሩት ሹማምንት እየተሰቀሙ ሲታሰሩ እንኳን ሊቃውሙ ከተደበቁበት እየወጡ እጃቸውን እንዲሰጡ ያግባባቸው አንደነበር ለቤተመንግስት የሚቀርቡ ሰዎች ያስታውሳሉ።

አስተባባሪ ኮሚቴው የዛፋን ቅርንጫፍ መልምሎ ከጨረሰ በኋላ ግን ንጉሥ ነገስቱን «የደበቁትን፣ በውጭ አገር ያልታዩትን ብር ያምጡ ...» እያለ ይፈትናቸው ጀመር። የሃይል ሚዛን ሙሉ በሙሉ ተዛብቶ፣ አስተባባሪ ኮሚቴው እየተጠናከረ እያለ ንጉሥ ነገስቱ ሐምሌ 16 ቀን 1966 ዓ.ም በቤተ-መንግስታቸው የመጨረሻ ልደታቸውን አከበሩ። የቀድሞ ጥበባቸውና ዘዴያቸው ሁሉ እሳት እንዳቃጠለው ገመድ ቅርፁ ብቻ መቅረቱ ተረጋገጠ።

\*\*\*

ሌፍተናንት ጄኔራል ጃገማ ለውጥን አጥብቆ ሲሻ ናሯልና ንጉሥ ነገስቱ ሳይቀረጹ የህዝቡን ኑሮ የሚሰውጡ፣ አገሪቱን ሲያበሰሰፉ የሚችሉ አዲስ መሪዎች እንዲፈጠሩና አገሪቱ በአዲስ ማህበረ-ኢኮኖሚያዊ መርህ እንድትመራ ነበር ምኞቱ።

በግዛት መስፋፋት የኢትዮጵያን አንድነት ለመበታተን በዚያድ ባራ መንግስት የተደረገውን ወረራ በአመራራቸው የደመሰሱት ሚጀር ጄኔራል አማን አምደም የሌፍተናንት ጄኔራልነት ማሰራጫ ተሰጥቷቸው ለይምሰል

በዙፋን ላይ በነበሩት ንጉሰ ነገስት ሲሾሙ ጃገማ መልካም ቀን እንደሚመጣ ተማመነ። በዚህ መሃል የኢትዮጵያ ብሔራዊ ጦር አዛዥ የነበረው ሌፍተናንት ጄኔራል ጃገማ ሁሌም ንጉሰ ነገስቱን እጅ መንገት አላቆመምና እንደተለመደው ቤተመንግስት ሄደ።

«ጃገማ» አሉት፡ ንጉሰ ነገስቱ - ድክምክም ባለ ድምፅ።

«አቤት ጃንሆይ!» አለ፡ ጃገማ።

«ሸፍት!» አሉት። ጃገማ ጆርውን አላመነም።

«ሸፍት! አሉኝ፡ ጃንሆይ?»

«አ...ም! ሽ-ፍ-ት» አሉት - የቃሉን ድምጾች እየረገጡ።

ሌፍተናንት ጄኔራል ጃገማ «እግዚር የሰጠንን መንግስታችንን አንተም ብትጨመር የሚነቀንቅ የለም፤ እግዚአብሔር በቃ ካለ ደግሞ ማንም ቢረዳን መንግስታችን ሊቀጥል አይችልም» ያሉትን አስታወሰና «ቀደም ብለው ቢያዙኝ ጥሩ ነበር። አሁን ግን ኬላው ሁሉ ተዘግቷል፤ መውጫ መግቢያ የለም» አላቸው። ንጉሰ ነገስቱ ጫን አድርገው ተነፈሱ።

«እነዚህ ደርጎች የሚሰሩትን አልወደድነውም። እንግዲያው ስምንት መቶ ጠመንጃ አውጣና ለምክር ቤታችን አባል ለዘውዴ ጥላሁን ስጠው» አሉ።

«ግርማዊ ጃንሆይ፡ አ...ሺ! ነገር ግን በጽሑፍ ልታዘዝ» አለ፡ ጄኔራል ጃገማ።

የተጀመረው አዲስ ተስፋ እንዲጠፋ አይፈልግም። የመሳሪያ ጥያቄው ደግሞ የራሳቸው ሳይሆን ግቢ ውስጥ አብረዋቸው ያሉት የደጃዝማች ከበደ ሃሳብ መሆኑ ገብቶታል። በዚህ ወጥመድ ተይዞ ደግሞ በአስተባባሪ ኮሚቴው የሌላ ጥርስ እንዲቀረጠፍ አልፈለገም። ስለዚህ ጄኔራል ጃገማ ቀጥታ በወቅቱ ጠቅላይ ሚኒስትር ወደነበሩት ልጅ እንዳልካቸው መኮንን ቢሮ ሄዶ «ልጅ እንዳልካቸው! ጃንሆይ ስምንት መቶ ጠመንጃ ጠይቀውኛል። እኔ ደግሞ ትዕዛዝዎ በጽሑፍ ይድርሰኝ ብያለሁ፤ ስለዚህ ወረቀቱ ቢመጣ እንዳትፈርም፤ ከፈረምክ ግን አንተም ሆንህ እኔ ጉዳዩ ከመፈፀሙ በፊት አስር ቤት ነን»

አላቸው። ልጅ እንዳልካቸውም ደጃዝማች ከወዴ ወደ ቤተመንግስት እንዳይገቡ አግደው ወረቀቱ ላይም ሳይፈርሙ ቀሩ።

በሌላ ቀን ጄኔራል ጃገማና ደጃዝማች ከበደ ተሰማ ቤተመንግስት ተያዩ። ደጃዝማች ከበደ ወደ ጄኔራል ጃገማ ቀረብ ብለው «አንተ እኮ አካያ ሆንህብን!» አሉት። ቋንቋው ስላልገባው ምን ማለት ነው አካያ? ብሎ እያሰበ ዝም አለ፤ በጋላ ግን ሲወጣ አካያ ምን ማለት እንደሆነ ጠየቀ። «አካያ ወንዝ ሲሞላ! ጎርፍ ሲመጣ ለሽ ብሎ የሚተኛና ደራሽ ውሃው ሲያልፍ ቀና የሚል የዛፍ አይነት ነው!» አሉት። ጃገማ ሳቅ ብሎ «አካያ ማለት በአርምኛ 'አለልቱ' የምንለውን ነዋ!» አለ።

\*\*\*

በሐምሌ 9 ነገሥት ወር 1966 ዓ.ም ኢትዮጵያ በልጅ ሚካኤል አምሩ ጠቅላይ ሚኒስትርነት መረጋጋት የጠፋባትና ማዕበል የሚንጣት ጆልባ መስለች። የኮሚቴዎም ፅንሰ ሀሳብ ከምስራቅ አውሮፓ፣ ከሶቪየት ሀብረት፣ ከቻይናና ከኪዩባ እየተነሳ የኢትዮጵያ ምሁራንን የአእምሮ በር መደብደብና አንገላቸውን በርግዶ መቆጣጠር ጀመረ። በርዕዮተ-ዓለሙ የሰከሩትም ወደ ክርስ ምድር ሰጥሞ ራሱ ብቻ የቀረውን የቀድሞ መንግስት በጥርጉግ መራዥ እናት እናቱን እየወቀሩ እንደሚሰማር ቁልቁል ያስጥሙት ጀመር ...

አስተባባሪ ኮሚቴው በአየር ላይ እንዳለ ስሙን «ጊዜያዊ ወታደራዊ መንግስት» ብሎ በመሰየም ሁለት ሚሳይሎችን በሁለት አቅጣጫ አስወገጨፈ። አንደኛው ህዝቡን ፀጥ የሚያደርግ በውጭ ጋዜጠኛ የተዘጋጀ ፊልም በማቅረብ፣ ፀጥታውን አጠናክረው የሚጠብቁ ሃይሎችን በሁሉም የአገሪቱ ክልሎች በተጠንቀቅ በማቆምና የሚወድቀውን መንግስት የሚተኩትን መሪዎች በማዘጋጀት የተደረገ ነው። ሁለተኛውና ወደ ኢየሱልዮ ቤተመንግስት የተወገጨፈው ሚሳየል ደግሞ በሻለቃ ደባሳ ዲንሳ የሚመራና ሲወደሱ የኖሩትን፤ የሰሎሞናዊው ስርወ መንግስት ዘር ለዘለዓለም እንደሚገዛ፣ አላቸውም ስዩሙ-እግዚአብሔር ስለሆኑ ህዝቡ ካለ ንጉሰ ነገስቱ፣ ንግስት እንደሌለው የንብ መንጋ እንደሚበተን በመግለጽ ሲያሳምኑ የኖሩትን ንጉሰ ነገስት ዕጣ ፋንታ ለመፈረካከስ የተንቀሳቀሰ ነበር።

«ከ50 ዓመት በላይ ሲመሩ ... አገሪቱን አሁን ካለችበት ችግር ላይ አንድትወድቅ አድርገዋታል ... ከእንግዲህ ወዲህ ይህን ከፍተኛ ሃላፊነት መሸከም አይችሉም። ከዚህ በተጨማሪም ዕድሜዎ ገፍቷል» አላቸው፤ መልዕክተኞቹ። ንጉሰ ነገስቱ በክብር ዘበኛ አዛዥ በጄኔራል አበበ ተቀነባብሮ

ገጽ 213

የነበረውን የማክሸፍ እርምጃ «ተዉ! አይሆንም» ብለው ያቆሙት ትዝ አላቸው። ቶሎ ደግሞ መሆን ያለበት እንደማይቀር፣ እግዚአብሔር በቃ እንዳለ የተረዱ ይመስላል።

«... የተናገራችሁትን ሰምተናል፤ የኢትዮጵያ ንጉሥ ነገስት ስንሆን ስም ብቻ አይደለም፤ ቢሆንም በየጊዜው የሚለዋወጠው ነገር ደግሞ ለሃገር የሚጠቅም ነገር እስካለበት ... ያነበባችሁትን ሰምተናል፤ የኢትዮጵያን ታሪክ ጠብቃችሁ ማልማት ከቻላችሁ የእኛ ታሪክ እዚህ ላይ ያበቃል ... ካልቻላችሁ የእናንተ ታሪክ እዚያ ላይ ይቆምና የእኛ ይቀጥላል፤ የኢትዮጵያ ህዝብ እድል የእኛን መወገድ የሚጠይቅ ከሆነ ግን ስራችንን አቁመን ማንኛውንም ነገር ለመቀበል ዝግጁ ነን» እሱ - ጭል ጭል ይል የነበረውን ተስፋቸውን «አፍ» ብለው ድርግም አድርገው በማጥፋት።

ይህን የንጉሥ ነገስቱን ንግግር ብዙዎች በ1782 ዓ.ም ፈረንሳይ ባካሂደው አብዮት የፈረንሳይ ህዝብ የወከላቸው እንደራሴዎች በንጉሳቸው ሱዊ አስራ ስድስተኛ ላይ የፈረዱት የሞት ፍርድ ከመፈፀሙ በፊት፤ «ህዝቤ ሆይ! ጥፋት ሳይኖርብኝ መገደሌ ነው፤ በእኔ ደም ግን የፈረንሳይ ህዝብ የተሻለ ህይወት እንዲኖረኛል አመኛለሁ» ብለው ከተናዘዙት ጋር አመሳሰለውታል።

\*\*\*

... ከርቀት፣ በጣም ከርቀት የሙዚቃ ዜማ በአየር ላይ እየተስረቀረቀ ይለማል።

«ዐይኗን ያላየኋት ... የሩቅ ዘመዴ አለች ... ለመኖር አልሻም ... እጅሽም ይቆረጥ፣ ዐይንሽም ይታወር ... ለማየት ጉጉቴ ጤንነትሽን ነበር... » መዚቃው ይንቆረቆራል ...

አንዲት ሸክሰ ሻገን፣ በጅጥ መኪናቸው ላይ መትረየስ በደገኑ ወታደሮች ታጅባ እየተነዳች ከኢዮቤልዮ ቤተ መንግስት ጎበጥ ብላ ወጣች። በዚያች መኪና ውስጥ የንጉሶች ንጉስ፣ 225ኛው የይሁዳ አንበሳ፣ የአፍሪካ አንድነት ድርጅት መስራች፣ በዓለም ከታወቁ መሪዎች አንዱ፣ አንበሳ አጉራሹ፣ በመንግስታቱ ማህበር «... ፍርዳችሁን ታሪክ ሲያስታውሰው ይኖራል ... በቸልታ የምትመለከቱት በሃገሪ ላይ የሚተላለፈው ወረራ ነገ ደግሞ በተራው እናንተ ዘንድ ይመጣል» በሚል ትንቢታዊ ንግግር፣ ያሸፋትን አገራት በሁለተኛው የዓለም ጦርነት አፋቸውን ያስያዛቸው ታላቅ መሪ፣ ጊዬት ዓውስን በአፊሴል የጎበኘ ጥቁር መሪ፣ የራስታዎች መሲህ፣

ህዝቡ መሪት የሚሰምሉት፤ የአፍሪካ አባት እየተባለ የተሞካሽ ገናናው የኢትዮጵያ መሪ ... መቀመጡን ማንም ሊገምት አይችልም።

ንጉሥ ነገስት ከዙፋኑ፣ አንበሳ ከዱሩ፣ እሳ ከባህሩ ... ከወጣ አለቀለት፣ ሆነ እውነቱ። የሀይወት እውነት ግን የቱ ነው? ተኝቶ የሚታለመው ወይንስ ቆሞ የሚቃገጠው? መልስ የሌለው ጥያቄ ሁሌም ይመጣል፤ ሁሌም ይሄዳል ... መልስ ከሌላቸው ጥቂት ከስተቶች አንዱ፣ የነበረው እንዳልነበረ መሆኑ ነው፤ እንደ ሲኒማ ማሳያ ሽራ ትርጓቤ ካለፈ፣ ውበቱ፣ ፍቅር፣ ኩራቱ፣ ዝናው ... ከአበቃ በኋላ ቢነኩት፣ ቢዳብሱት አልነበረምና አይኖርም ... ወይም ነበርና የለም ...

\*\*\*

ሁሌም የመፈክር ውጤቱ ተቃራኒ ነው በሚያሰኝ አኳኋን «ካለምንም ደም ኢትዮጵያ ትቅደም» ያለው ደርግ እንቅስቃሴው የበርካታ ሰዎችን ደም በማፍሰስ ተጀመረ። ጄኔራል ጃገማ እጁን አውጥቶ የደገፋቸው ደርጎች የሄዱበት አቅጣጫ ፈፅሞ ያልጠበቀው አቅጣጫ ሆነ። የግል ወዳጁ የሆነው ጄኔራል አማን አንድ ጊዜ «ጄኔራል ጃገማ! እነዚህ ደርጎች አስቸገሩን ... ስለዚህ እበታተናችኋለሁ» አለው - በስጨት ብሎ።

«አማን ተጠንቀቅ!» አለው፣ ጃገማ። በጄኔራል አማንና በደርጎች መሃል ልዩነቱ ተካረረ። ሽምግልና ተጀመረ።

ምሽት ላይ ጄኔራል ጃገማ ከባለቤቱ ጋር ዘመድ ቤት ራት በልቶ ሲመለስ በየመንገዱ የጦር ሃይሎች እንቅስቃሴ በዛ። ውጥረት የሰፈነበት ምሽት ሆነ። ወደ ቤቱ ሲያቀና ጦር ሃይሎች አካባቢ የታንክች እንቅስቃሴ አስተዋለ። በመጨረሻም ጀግናው ጄኔራል አማን እሱ ለቅጣት ሲያስባቸው ትንንሽቹ ፍላጎት ግን «ሽዕቢያን ደግኗል» በሚል ነፍሱን ነጠቀት። የመጀመሪያው ኢትዮጵያዊ የሳንድቪስት ጦር አካዳሚ ምሩቁ፣ አገሩን ከጠላት ወረራ የጠበቀው ጀግና፣ በአመራሩ የተመሰገነው ጄኔራል፣ ከትኩቶ ባላደጋቸው የሰራዊት አባላት እንደ ጠላት በታንክ ተከቦ ተሰዋ!

ጃገማ ተስፋ ቆረጠ።

የአርበኞች መሪው፣ የሻለቃ፣ የብርኒድ፣ የክፍለ ጦር ... አዛዥ፣ የመከላከያ ሚኒስቴር የትምህርት ምክትል ረዳቱና በሌሎች ክፍተኛ ሃላፊነቶች አገሩን ያገለገለው ጃገማ መስራት በሚችልበት ዕድሜ በ55 ዓመቱ ነው ጡረታ የወጣው። የደርግ መንግስት የሲዳሞ ክፍለ ሃገር አስተዳዳሪ

ወይም የህዝብ ደህንነት ሃላፊ እናድርግሁ ብሎት ነበር። ከሚኒዘምን የሚጠላው ጃግማ ከኮሚኒስቶች ጋር መስራት ስላልፈለገ «በውዴታ ከሆነ አልፈልገም! በግዴታ ከሆነ ግን ...» ሲል ተወት።

ጃግማ በስራ ዓለም በነበረበት ጊዜ ምንም እንኳን ዘመናዊ ት/ቤት ገብቶ የመማር እድል ባይገኘውም የካዴት! የአስተዳደር! የሲኒየር ኦፊሴርነት! የስታፍ ኮሌጅ ኮርስ ተምሯል። በደርግ ጊዜ ጡረታ ከወጣ በኋላ የኒቫርሲቲ ኮሌጅ ገብቶ የንብ አረባብ ዘዴ ተምሮ ዲፕሎማ አግኝቷል። ከመቶ በላይ ለሆኑ የአዲስ አበባ ነዋሪዎችም የተማረውን በተግባር በማዋል ዘመናዊ ቀር ሰርቶላቸዋል። በጊንጫ ዘመናዊ የክብት እርባታ አቋቋሟል። መስራትም ሃጢያት በነበረበት በዚያ ዘመን «ህዝብ ታሳድማለህ» በሚል ያለአገር ውስጥ ደህንነት ሀላፊው ትዕዛዝ ከከተማ እንዳይወጣና መውጣት ካለበት ለሀላፊው የት! መቼ! ለምን ... እንደሚሄድ እንዲገልጽ ተደርጎ የቀም እስረኛ ሆነ።

ከዚያ የጀርባው አጥንት ተጋጠመና የህክምና ሰርድ ውጭ አገር ሄዶ እንዲታከም ጻፈለት። በጄኔራል ተስፋዬ ገብረኪዳን አማካይነት ለሊቀመንበር መንግስቱ ጉዳዩ ቀረበ። ሲቀመንበርም ከሶሻሊስት አገሮች ወደ አንዱ እንዲሄድ ወሰነ። ጄኔራል ጃግማ ግን አንድ ከፍተኛ መኮንን ሶሻሊስት አገር ሄዶ «ከሚኒዘምን አልደገፍም» በማለቱ በቂ ህክምና ሳይሰጠው ሲሰቃይ መቆየቱን ስለነገረው፣ ለሶሻሊስቶችም የነበረው ጥላቻ ከፍተኛ ስለነበረ በሶሻሊስት አገራት የነበረውን የህክምና ዕድል ሰርዞ በራሱ ውጭ አሜሪካ ሄዶ ለመታከም ጠየቀ።

ከነበረውም ገንዘብ እምስት መቶ ብር ብቻ መንዘር በወቅቱ ምንጋሪ ሁለት መቶ ሃምሳ ዶላር ብቻ ይዞ «ከሃይለኛው ከእግዚአብሔር በታች ራሳችሁን ዝቅ አድርጉ! እርሱ ስለእናንተ ያሰባልና» የሚለውን ጥቅስ ደረቱ ኪስ ከቶ ለመታከም ወደ አሜሪካ ሄደ። እዚያም ከባለቤቱ እህት ልጅ ቤት ተቀመጠ። የባለቤቱ እህት፣ የአቶ ሰይፉ ማህተመስላሴ ባለቤት ወ/ሮ ሶፍያ አስፋው ናቸው። አንድ ኢትዮጵያዊ ወጣት ከልጃቸው ጋር ይተዋወቅ ኖሮ ስልክ ደወለ! ጃግማ አነሳ።

«... ሃሎ ... የለችም»

«ማን ልበል እርስዎን?» አለ ወጣቱ።

«ጄኔራል ጃግማ።»

«ጃግማ ኪሎ ... አባባ ቤተሰቦቼ ያውቁታል! ብዙ ጊዜ ሲያነሱትም እሰማ ነበር» አለ+ ወጣቱ። ተዋወቁ ... ጃግማ ለህክምና መምጣቱን ተናገረ። በሳምንቱ እንደገና ተደወለ ... ጃግማ አነሳ።

«ጄኔራል! ለህክምና ነው የመጣሁት አላሉኝም ነበር?» ጠየቀ።

«አዎ! ብዩሃለሁ! ... ነገር ግን አንድ ሁለት ሃኪም ዘንድ ሄድኩ! አሁን ሶስተኛ ሃኪም እየፈለግሁ ነው» አለ። ሌፍተኛን ጄኔራል ጃግማ።

«እስኪ ከአዲስ አበባ ያመጡትን የህክምና ወረቀት ፎቶ ኮፒ አድርገው ይላኩልኝ» አለ+ ወጣቱ።

ይህ ወጣት የሃርቫርድ ዩኒቨርስቲ ገንዘብ ያዥ የሆነች እንዲት አፍሪካዊ አሜሪካዊት ወዳጅ ነው። «የአባቴ ጓደኛ ናቸው ... ዕድሜያቸው ከ60 ዓመት በላይ ነው ... እንዴት መርዳት ይቻላል?» ብሎ ጥቁር አሜሪካዊ ጓደኛውን ጠይቋት ነበር።

«ዕድሜው ከ65 ዓመት በላይ ከሆነና ድንገተኛ ተብሎ ከገባ በነፃ የሚያሳክም ድርጅት አለ» አለችው። ጥቁር አሜሪካዊቷ ከሚረዱት ድርጅቶች ጋር አገናኘችውና ጃግማ በድንገተኛ በር ገብቶ ተመረመረ። «በአስቸኳይ ይተኛ» ተባለ። በእናቷ ኤርትራዊ በአባቷ ሶሪያዊ የሆነች ነርስ ተጠግታ!

«ከየት ነው የመጣኸው?» አለችው።

«ከኢትዮጵያ» አለት፣ ጄኔራል ጃግማ።

«አሁን ልትተኛ ነው?»

«ዝነኛ የነርቭ ሃኪም ማነው?» አለት።

«ለአንጎል አፕራሲዮን አንድ ነበዝ ሃኪም አለ! ፀባዩ ግን ቁጡ ነው። ሌላው ሙሴ ይባላል! ብዙ በሽተኞች ጥሩ ሰው ነው ይሉታል» አለችው።

«በይ እንግዲያው እሱ እንዲያየኝ አድርጊኝ?» አለት።

«... ውይ! እንዲያውም ያው» አሰኘው - ራቅ ብሎ ኮሪደሩ ላይ የቆመውን እየጠቆመች:: ሄዳ አነጋገረችለት:: ጃገማም አነጋገረው::

«ለኛ ናና ተመርመር፤ ማክሰኞ አፕራሲዮን ትሆናለሁ» አለው:: ለኛ ሄዳ ፎርም ሞላ፤ ከዚያ ተኛ:: በሶስት ዓመት ጊዜ ወስጥ ራሱ ሶስት ጊዜ፤ ባለቤቱ ደግሞ ሁለት ጊዜ በነፃ አፕራሲዮን ሆኑ:: ጥቅሷም ፊት ለፊት ተሰጥፋ ጠዋትና ማታ ያያት ነበር!

አሜሪካ እንደሄደ በዚህ አኳኋን ጀግንነቱን የሰማ ኢትዮጵያዊ በአጋጣሚ በሰልጠኛ አግኝቶ በአሱ አማካይነት ታክሞና ድኖ ወደ ሃገሩ ተመለሰ:: እሱም የጠበቁት ሳይሆን ያልጠበቁት መሆኑን በተግባር አይቶ አረጋገጠ::

ደርግም አገሪቱን «ጥርስ ውስጥ የገባች» አድርጎ፤ ሊኮኖሚያዎንም ከጎረቤት አገሮች የኢኮኖሚ ደረጃ በአመታት ወደኋላ አስቀርቶ አስራ ሰባት ዓመታት ከኖረ በኋላ በሰፈረው ቁና ተሰፍሮ የውሃ ቅዳ ውሃ መልስ ዘመኑ አበቃ ... ጃገማም ይህን ሁሉ በዓይኑ አየ::

\*\*\*

በ1983 ዓ.ም አህአዴግ አገሪቱን ሲቆጣጠር ጃገማ «የኢትዮጵያ ብሔራዊ አንድነት» የሚል ድርጅት አቋቁሞ አስከ 1990 ዓ.ም. ተንቀሳቅሷል:: በዚህም ሳይገደብ የኢትዮጵያ አንጋፋ የምድር ጦር ሰራዊት ጡረተኞች ማህበር ሊቀመንበር ሆኖ በማገልገል ላይ ይገኛል:: ቀደም ሲልም የቀዳማዊ ኃይለ ስላሴ መታሰቢያ ድርጅት ሲቋቋምም ቢትወደድ ዘውዴ ፕሬዚደንት ሲሆኑ ጃገማ ምክትል ነበር፤ በኋላ ደግሞ ፕሬዚደንት:: ከዚህ በተጨማሪ በኢትዮጵያ ውስጥ የነበሩ ታላላቅ ሰዎች የመሰረቱት «ኢትዮጵያዊነት» የተባለው ማህበርም መሰራችና መሪ ነው::

\*\*\*

በመስከረም ወር 2000 ዓ.ም በኢትዮጵያ የእንግሊዝ ኢምባሲ ወታደራዊ ጉዳይ አስፈጻሚ ኮሎኔል ሳንዲ፣ ጄኔራል ጃገማ አርበኝነት የፈጸመባቸውን በታዎች፣ አብረውት የነበሩትን ተከታዮቹን አስተያየት ለማዳመጥ ሄዶ በአየውና በሰማው ተገርሞ ሲደነቅ ከዋሰ በኋላ የምሳ ግብዣ ተደረገ:: ከምሳ ግብዣው በኋላ ኮሎኔል ሳንዲ ለጄኔራል ጃገማ ሙሉ ወታደራዊ ሰላምታ ሰጥቶ «እንተ ግፍና ጭቆና ከአፍሪካ ምድር እንዲወገድ

ታላቅ ተጋድሎ ያደረገክ ኢትዮጵያዊው ቲቶ ነህ» አለው:: የሰማንያ ሰባት ዓመቱ ጄኔራል ጃገማ፣ ኮሎኔል ሳንዲ «ኢትዮጵያዊው ቲቶ» ሲለው ማመስገኑ ቢያስደስተውም ምሳሌ ፍለጋ ርቆ መሄዱን ግን አልወደደለትም:: ስለዚህ ጄኔራል ጃገማ በኮሎኔል ሳንዲ ሙገሳና መወደስ ዝም አለ - መደሰት፤ መሳቅ የጠፋው ይመስል!

\*\*\*

አስራ ሰባት ጊዜ ቀዶ ህክምና ሲደረግለት በጥንካሬ የማለጻጸፍን ጀንበር ለማየት ይጓጓ የነበረው ጀግና፤ ዘለዓለም እንደሚኖር ሁሌም የሚያስበው ጃኔ ጃገማ ... ዛሬም በሕይወት አለ:: መርፌ ሲወድቅ የሚሰማው ጆርው ማዳመጥ ቢቀንስም፤ በርካታ ኒሻን የደረደረበት ደረቱ በጃኔት ቢጀቦንም፤ ፈጣንና ቀልጣፋ እጆቹን እንደልብ ለማዘዝ ቢቸገርም፤ ሜትር ከዘጠና ይዘልባቸው የነበሩ እግሮቹ ካለድጋፍ መንቀሳቀስ ቢሳናቸውም ... በዚህ የእርጅና ዘመኑ፣ ሩቅ አላሚው አእምሮውና በራስ መተማመን የፈሰሰለት ወኔው ግን አሁንም እንደ ልጅነት ጊዜው ጠንካራና ትኩስ ናቸው:: ያን ሁሉ ገድል ሰርቶ እዚህ የደረሰው ያ ታላቅ ኢትዮጵያዊ ጀግና ... ይኸውና ዛሬ ታሪኩ ተጽፎ የመጨረሻውን መጀመሪያ በዐይኑ በብረቱ ለማየት በቃ:: ... ወደፊትም በጀግንነቱ ሲታወስ ይኖራል!

//

## የጸሐፊው ማስታወሻ

በጀግንነታቸው፣ በሞያቸውና በአመራር ብቃታቸው አንቱ የተባሉት የአኒህ ኢትዮጵያዊ አርበኛ የሀይወት ታሪክ በቀረበበት በዚህ መጽሐፍ ውስጥ ባለታሪኩ በአንተነት እየተጠቀሱ እንዲገለጹ ተደርጓል። ይህ የሆነባቸው ምክንያቶች የሚከተሉት ናቸው፡

- 1) የአርሞ ጀግና (ቀጠሌ) አንተ ተብሎ ነው የሚጠራው።
- 2) በሀገራችንም ሆነ በውጭው ዓለም ጀግናን አንተ ብሎ መጥራት የተለመደ ነው።
- 3) የአንድን ሰው የልዩነት፣ የጎልማሳነትና የሽምግልና ዘመን ሀይወት ለመግለጽ ጉራማይሌ ያልሆነ አንድ ወጥ አጠራር መጠቀሙ በአጻጻፍ ቴክኒክነት ይመረጣል።

## ዋቢ መጻሕፍት

- ሁሴን አህመድ (ጄኔራል)። 1997 ዓ.ም.። መስዋዕትነትና ፅናት።  
 አዲስ አበባ፣ ስታር ማተሚያ ቤት።
- መርስዔ ገዘን ወልድ ቂርቆስ። 1999 ዓ.ም.። የሃያኛው ክፍለ ዘመን መባቻ።  
 አዲስ አበባ፣ አዲስ አበባ ዩኒቨርሲቲ ፕሬስ።
- ቃለክርስቶስ አባይ (ኮሎኔል)። 1977 ዓ.ም.። የ1953ቱ የመንግስት ግልበጣ መከራና ከ1908-1966 ዓ.ም የኢትዮጵያ ታሪካዊና ፖለቲካዊ ሐደት። አዲስ አበባ።
- ተክለ ሐዋርያት ተክለ ማርያም (ፊታውራሪ)። 1999 ዓ.ም.። ኦቶዮግራፊ (የሕይወቴ ታሪክ)። አዲስ አበባ፣ አዲስ አበባ ዩኒቨርሲቲ ፕሬስ።
- ተክለዓድቅ መከራይ። 1961 ዓ.ም.። የኢትዮጵያ ታሪክ ከአገ ቴዎድሮስ እስከ ቀዳማዊ ኃይለ ሥላሴ። አዲስ አበባ።
- ኃይለ ሥላሴ (ቀዳማዊ)። 1965 ዓ.ም.። ሕይወቴና የኢትዮጵያ አርምጃ።  
 አዲስ አበባ፣ ብርሃንና ሰላም ማተሚያ ቤት።
- ገሩይ ወልደሥላሴ (ብላቴን ጌታ)። 1920 ዓ.ም.። የኢትዮጵያ ታሪክ ከገንጠብ ሳባ እስከ ታላቁ የአድዋ ድል። አዲስ አበባ፣ ሴንትራል ማተሚያ ቤት።
- ወርቅነህ አባ ሰሪ (ተ/አባ ገዳ)። 2000 ዓ.ም.። ገዳ ሥርዓት - የአርሞ ሕዝብ የዲሞክራሲ፣ የአንድነትና የነፃነት ሥርዓት ከየት ወደት?  
 አዲስ አበባ።
- ጥላሁን ብርሃነ ሥላሴ ቤተ። 1998 ዓ.ም.። የ20ኛው ክፍለ ዘመን ኢትዮጵያ (አንደኛ መጽሐፍ)። አዲስ አበባ፣ አርቲስቲክ ማተሚያ ቤት።
- ጳውሎስ ኞኞ። 1984 ዓ.ም.። አጤ ምኒልክ። አዲስ አበባ፣ ኤማይ ፕሪንቲንግ ፓ.የተ.የግ.ማ.።
- \_\_\_\_\_። የኢትዮጵያና የኢጣሊያ ጦርነት።

Abebe Hailemeleket. 2000. The Victory of Adwa. Addis Ababa: Commercial Printing Press.

Bahru Zewde (Prof.). 2002. Pioneers of Change in Ethiopia. Addis Ababa: Addis Ababa University Press.